

ឧទ្ទិសមិត្តរមដាតិ

ក្នុងក្របខ័ណ្ឌនៃ

-ឧត្តមគតិពុទ្ធសាសនា


-សម្បជញ្ញជាតិ

-ស្មារតីយុត្តិធម៌


-ព្រលឹងប្រជាធិបតេយ្យ

-គោលគំនិតសាធារណរដ្ឋ

-មនសិការៈនិព្វាន



និព្វាននៅឯណា?



បោះពុម្ពផ្សាយជាថ្មី

ឧទ្ទិសកុសលដល់វិញ្ញាណក្ខន្ធ

ឱបាសក ខ្មៅ ពាញ រឹង ឱបាសិកា ឈរ យៀន

ព.ស. ២៥៥១

គ.ស. ២០០៧

ភិក្ខុ ជម្ពុបាល ខៀវ ជុំ

ព.ស. ២៥១៧ គ.ស. ១៩៧៣

ជំរុញសង្គម

កិច្ចជម្រុញ ខៀវ ជុំ មានឥទ្ធិពលនយោបាយខ្លាំងក្នុង សម័យសាធារណរដ្ឋខ្មែរ មកពីមានការទាក់ទងជាមួយអ្នក នយោបាយក្រុមនេះពីដើម ។ ព្រះអង្គតែងតែសម្តែងមតិនយោបាយ តាមរយៈវិទ្យុជាតិ ។ ព្រះអង្គមានជំនឿថាប្រទេសខ្មែរបានទទួល ទុក្ខវេទនាអំពី " អំណាចផ្តាច់ការ អត្តនោមត្តិ រាប់ពាន់ឆ្នាំមក ហើយ " ។ ប្រជាជនខ្មែរ គួរតែទទួលយកព្រលឹងប្រជាធិបតេយ្យ ស្មារតីយុត្តិធម៌ គោលការណ៍សាធារណរដ្ឋ ដែលព្រះពុទ្ធបរមគ្រូបាន អនុវត្តន៍ ។

គណសង្ឃមន្ត្រីសម្តេចព្រះសង្ឃរាជ ហួត តាត បានរិះ គន់និងព្រមានកិច្ចជម្រុញ ខៀវ ជុំ អំពីសកម្មភាពផ្សកផ្សំក្នុងឆាក នយោបាយ ។ ព្រះអង្គបានតបថា ក្នុងឋានៈព្រះអង្គជាសង្ឃដែល មានការប្រោសសត្វលោកមិនអាចគេចវេសពីនយោបាយដែលទាក់ ទងជានិច្ចដល់សុខទុក្ខរបស់ប្រជាពលរដ្ឋ ។

ក្នុងឆ្នាំ១៩៧៥ ពេលទមិឡខ្មែរក្រហមចូលក្រុងភ្នំពេញ កងទ័ពបដិវត្តិបាញ់តែកុដិលេខ៣៣ នៅវត្តលង្កា របស់កិច្ចជម្រុញ ខៀវ ជុំ ព្រោះព្រះអង្គត្រូវគេចាត់ទុកជាមនុស្សសំខាន់នៃរបប សាធារណរដ្ឋ ។ តែព្រះអង្គពុំបានគង់នៅទីនោះទេ ។ ពាក្យចបាម អាមាមខ្លះបានថាព្រះអង្គត្រូវគេចាប់ខ្លួននៅមន្ទីរពេទ្យ កាលមែត្ត ។ ខ្លះទៀតថាព្រះអង្គត្រូវពួកខ្មែរក្រហមតាមសម្លាប់នៅខេត្តកំពង់ឆ្នាំង ក្នុងរយៈតែមួយប្រាំអាទិត្យបន្ទាប់គេកាន់កាប់ក្រុងភ្នំពេញ ។

ចប់

អារម្ភកថា

សត្តាកើតមកប្រាថ្នាក្តីសុខ, គេចដោះអំពីក្តីទុក្ខ, តែគេមិន សូវបានជួប មិនសូវបានរួច តាមសេចក្តីត្រូវការនិងមិនត្រូវការរបស់ គេឡើយ ។ ដូចនេះ ព្រោះអ្វី? ព្រោះក្តីសុខកើតមកអំពីហេតុគឺធ្វើ បុណ្យ, ក្តីទុក្ខកើតមកអំពីហេតុគឺធ្វើបាប ។ ជាមួយគ្នានេះទៀត, ក្តី សុខកើតពីគំនិតសន្តោស ក្តីទុក្ខកើតពីគំនិតល្មោភ ។ បើស្តីតាមសច្ច ធម៌, ក្តីសុខជាសម្មតិសច្ចៈ គឺមានឡើងដោយសន្តត់, ក្តីទុក្ខជាសការ សច្ចៈ មានប្រចាំលោកជាវិនិច្ឆ័យនូវ ។ ពោលគឺ សកលសត្វមានសុទ្ធ តែទុក្ខ គ្មានសុខឡើយ ។ ភាសាថាសុខ គឺជាក្តីទុក្ខយ៉ាងស្រាល, យ៉ាង ខ្សោយ, ល្មមអត់បានធន់បានប៉ុននោះ ។ ព្រះអរហន្តទាំងឡាយ មានព្រះពុទ្ធបរមគ្រូជាដើម ក្នុងពេលជួបគ្នាម្តងៗ លោកពុំដែលបាន ធ្វើសំនួរដល់គ្នានិងគ្នា ដោយប្រើភាសាថា " ម៉េចអ្នកឯងរស់នៅសព្វ ថ្ងៃ សុខសប្បាយទេឬ? " ផ្ទុយទៅវិញ, លោកអ្នកធ្វើសំនួរតែង ប្រកាន់យកភាសាថា " ម៉េចសព្វថ្ងៃនេះ ល្មមទ្រាំរស់នៅបានឬទេ? " ចំណែកលោកអ្នកឲ្យចម្លើយ តែងប្រកាន់យកភាសាថា " ល្មមប្រព្រឹត្ត ទៅបានដែរ " សំនួរចម្លើយនេះ បញ្ជាក់ឲ្យយើងឃើញថា សកលសត្វ មានតែទុក្ខគ្មានសុខទេ ។

កាលណាយើងគយគន់មើលដំណើរប្រព្រឹត្តទៅនៃជីវិត ប្រចាំថ្ងៃរបស់យើងក្នុងមួយថ្ងៃយើងនឹងឃើញថា ខ្លួនយើងម្នាក់ៗ បានជួបនឹងសេចក្តីពេញចិត្តខ្លះ មិនពេញចិត្តខ្លះ រីករាយខ្លះ ប្តឹងប្តាក់ខ្លះ ។ល។ យើងចូលចិត្តរបស់ល្អ មិនចូលចិត្តរបស់អាក្រក់,

តែយើងមិនដឹងថា ធ្វើយ៉ាងណាបានជួបនឹងរបស់ល្អ, ធ្វើយ៉ាងណា បានមិនជួបនឹងរបស់អាក្រក់ឡើយ ។

តែអ្នកដែលបានសិក្សាធម្មជាតិរបស់ជីវិត, គេអាចសង្កេត ឃើញមនោសញ្ចេតនានៃជីវិត ដែលកើតរត់ក្នុងចិត្តរបស់គេបាន ដោយអាស្រ័យធម្មៈជាគោលការនៃពុទ្ធសាសនា ឬសាសនា ទាំងឡាយដទៃ គឺដឹងថា ខ្លួនគេកំពុងរងផ្ទុកនៃកាន់ប្រឡំ ឬស្រវឹងញៀន ក្នុងចំណាញ់នៃសេចក្តីកាមលោក បានដល់សេចក្តីសប្បាយ ដែលកើត អំពីរូប សម្ផស្ស ក្លិន រស ផ្សព្វ ។ល។ សុទ្ធសឹងជាធាតុបង្កបង្កើតនូវ សេចក្តីពេញចិត្ត និងមិនពេញចិត្តជានិច្ចកាល ។

ខ្ពស់ជាងនេះទៀត, កាលណាគេបានសិក្សាធម្មជាតិរបស់ ជីវិត ឲ្យបានច្រើន, បានជ្រៅទៅទៀត គេនឹងឃើញថា សូម្បីតែ សេចក្តីស្រឡាញ់ពេញចិត្ត ក៏វាជាធាតុសម្រាប់តែផ្តល់អោយខ្លួន នូវ ទារុណកម្ម ប៉ុន្តែនឹងសេចក្តីមិនស្រឡាញ់ពេញចិត្តហ្នឹងដែរ ។ ក្នុង ន័យថា នៅស្ងៀមៗមិនកើត ឧស្សាហ៍ទៅស្តាប់វា ទៅស្រឡាញ់វា ហើយមិនត្រឹមតែខំប្រឹងស្តាប់ស្រឡាញ់ប៉ុន្តែនឹងទេ, បន្ថែមលើនេះ គឺខំ ប្រឹងព្យាយាមថែរក្សាវា យ៉ាងភ្លេចភ្លើយហត់ ដើម្បីមិនអោយវាបាត់ បង់ទៅវិញទៀតផង ។

មនុស្សខ្លះមានគំនិតប្រកបដោយពន្លឺ មើលឃើញទុក្ខទោស នៅក្នុងសំអប់និងសម្លាញ់ ហើយមិនចង់រស់នៅជាទាសភាពនៃធាតុ ទាំងពីរ, ចង់រើប៉ះចាកទាសភាពនៅក្នុងក្របខ័ណ្ឌស្វែងរកជម្រក ប្រសើរដែរ, តែរកមិនឃើញព្រោះគេអនុវត្តសង្វែងមិនស្របនឹង

ដីប្រវត្តិសង្ខេបរបស់ ភិក្ខុធម្មបាល ខៀវ ជុំ

ភិក្ខុធម្មបាល ខៀវ ជុំ មានដើមកំណើតនៅភូមិអន្លង់តាសេក ក្រោម ស្រុកព្រែកអំបិល ខេត្តកណ្តាល ក្នុងសម័យអាណានិគម បារាំង ។ ពេលបានអាយុ១៣ឆ្នាំ កុមារ ខៀវ ជុំ បានចូលបួសនៅ វត្តសេដ្ឋី ជិតស្រុកកំណើត ឯភូមិព្រៃល្វា ស្រុកព្រែកប្បាស ខេត្តតាកែវ ។ ដល់ជន្មាយុ២១ស្សា លោកទៅគង់នៅវត្តលង្កាដើម្បី បន្តការសិក្សាធម៌ក្រោមឱវាទណែនាំរបស់ចៅអធិការ ល្វី ឯម ។

ភិក្ខុធម្មបាល ខៀវ ជុំ បាននិមន្តភៀសខ្លួនទៅក្នុងដៃកបន្ទាប់ ពីបានរួម មហាបាតុកម្មថ្ងៃ២០ កក្កដា ១៩៤២ ទាមទារអោយបារាំង ដោះលែងអាចារ្យ ហែម ចៀវ ពីការប៉ុប៉ងមិនបានសំរេច ។ ក្រោយ មកលោកទៅគង់នៅក្នុងស្រុកសៀម ជាចៅអធិការវត្ត (ក្រុងបាំងកក) ទាល់តែប្រទេសខ្មែរបានឯករាជ្យទើបត្រឡប់មកវត្តលង្កាវិញនៅឆ្នាំ ១៩៥៦ ។

សម្តេចព្រះសង្ឃរាជ ជួន ណាត តែងតែរិះគន់ទ្រើស្តីអក្សរ សាស្ត្ររបស់ភិក្ខុធម្មបាល ខៀវ ជុំ ព្រោះព្រះអង្គមានគំនិតស្រដៀង នឹងបណ្ឌិត កេង វ៉ាន់ សាក់ ដែលជាអ្នកជំនាញផ្នែកអក្សរខ្មែរមួយរូប ទៀតដែរ ។

ភិក្ខុធម្មបាល ខៀវ ជុំ រមែងបារម្ភអំពីចរិតកម្រៃរបស់ខ្មែរ ។ ព្រះអង្គបានទាំងកែរពាក្យប្រដៅបុរាណខ្មែរ ដូចជា "អោយខ្មែរចាប់ គ្នាញពីព្រលឹមកុំចាំដល់រសៀលទើបចាប់ធ្វើ" ។

ពោធិបក្ខិយធម៌ ឬសង្ខេបនៅក្រោមការកៀបសង្កត់នៃឧបាទាន គឺសង្ខេបប្រាសចាកការលះកាត់ (ឧបាទាន) ។ សង្ខេបបែបនេះ, មិនត្រឹមតែមិនផ្តល់អោយខ្លួន នូវគុណធម៌ល្អវិសេស តាមដែលមានចែងក្នុងទ្រឹស្តីនៃមជ្ឈិមាបិដក ឬអដ្ឋង្គិកមគ្គប៉ុន្តែនឹងទេ ។ ព្រមគ្នានេះ វាធ្វើអោយចិត្តមនុស្សយើង ធ្លាក់ចុះក្នុងរណ្តៅឧបាទាន កាន់តែធ្ងន់ឡើងៗ ជ្រៅទៅៗ ។ តែទោះជាយ៉ាងណាក្តី បើគេអនុវត្តព្រមគ្នាទាំងទីរើលះកាត់នុយឧបាទាន ទាំងទីរើស្វែងរកអរិយមគ្គនោះ គេមុខជាបានដល់ត្រឹមរបស់ទុក្ខ ក្នុងពេលណាមួយមិនខានឡើយ ។ គឺមិនយូរមិនឆាប់, គេនឹងបានឆ្លងចាកអន្ទង់ទុក្ខ ចូលទៅរស់ក្នុងត្រឹមគ្នាគ្មានទុក្ខ, គ្មានចំណង ។ល។ យ៉ាងពិតប្រាកដដូចក្តីប្រាថ្នារបស់គេ ។ ក្នុងន័យថា សត្តា មិនថារូបណាជារូបណាទេ, កាលណាខំប្រឹងស្ថាបនាសង្ខេបនៃអរិយមគ្គ, ខំប្រឹងកាត់ផ្តាច់នូវចំណងនៃកិលេសា រឿយៗយូរៗទៅ គេនឹងបានដល់នូវភាពស្ងប់ស្ងួននៃឧបាទាន ហើយបានរស់នៅក្នុងភាវៈប្រសើរកំពូល ឬ ភាវៈប្រកបដោយអាថ៌កំបាំង ដែលលោកហៅថា “និព្វាន” ហ្នឹងឯង ។

ដូចនេះការប្រតិបត្តិធម៌ដើម្បីនិព្វាន ទើបជាការចាំបាច់សម្រាប់មនុស្សដែលប្រាថ្នាឆ្លងអន្ទង់ទុក្ខ ចូលទៅកាន់ត្រឹមគ្នាគ្មានទុក្ខ ។ ពោលដោយខ្លីគឺ: មានតែនិព្វានបដិបទានមួយទេ, ដែលអាចបញ្ចប់ទុក្ខ, បញ្ចប់ចំបាំង, បញ្ចប់កំដៅ ។ល។ របស់ដ៏វិតសត្តាបាន ។ ចំណែកខាងបដិបទាទាំងឡាយដទៃ មានមគ្គបដិបទាជាដើម មិនអាចនឹងបញ្ចប់ធាតុសត្រូវ និងដ៏វិតសកលសត្វបានឡើយ



ព្រោះបដិបទាទាំងអស់នេះ មួយណាក៏ដូចជាមួយណាដែរ សុទ្ធតែ បានស្ថិតនៅក្នុងអន្ទង់នៃអវិជ្ជា និងមាត់ដង្កាប់នៃឧបាទានា ។ល។ ដើម្បីពង្រឹង និងពង្រីកដំហែរនិព្វានបដិបទា គេត្រូវសិក្សាអំពីនិព្វាន បណ្តុះគំនិតនិព្វាន ។ល។ គ្រប់ៗអាត្មា ។ នេះគឺជាគំនិតអ្នកសរសេរ រឿង និព្វាននៅឯណា ? ។

ក្នុងទីបំផុតនេះ អ្នកសរសេរសូមជូនដល់មិត្តរួមជាតិរួម លោក នូវគំនិតសិក្សា, គំនិតវិភាគ អំពីនិព្វាន ។ ជាមួយគ្នានេះ, សូមសកលមិត្ត បានរស់នៅក្នុងភាពស្ងប់, ភាពភ្លឺ, ភាពបដប្បន ។ល។ គ្រប់ទិវារាត្រីកាល ដោយគ្មានទីបំផុត ចាប់តាំងពីសតវត្សនេះ តទៅ ដោយសំនូមយ៉ាងបរិសុទ្ធរបស់អ្នកសរសេរនៅក្នុងក្របខ័ណ្ឌនៃ ព្រហ្មវិហារធម៌ ដែលប្រកាសដោយព្រះសមណគោត្តមបរម សាស្តាចារ្យ ជាប្រទីបនៃសកលសត្វ ក្នុងសកលលោក ។

កិក្ខុធម្មបាល ខៀវ ជុំ

ភ្នំពេញ វត្តលង្កា
ថ្ងៃទី ១៥ ខែ វិច្ឆិកា ១៩៧៣

ដែលលោកអោយឃ្លោះថា “សេដក” ឬ “សេទាល” គឺសេគ្មាន អាស្រ័យបញ្ចក្ខន្ធនឹងមានក្នុងលំដាប់នោះ ។ ការៈនៃនិព្វានបែបនេះ លោកហៅថា “អនុបាទិសេស” ឬ “ខន្ធបរិនិព្វាន” ។

ទីប្រតិបត្តិធម៌ជាន់ខ្ពស់ ឬ ទីអនុវត្តអរិយមគ្គ មានអង្គ៨ ប្រការ ជាមួយនឹងបារមី៨១០យ៉ាង ដែលបានធ្វើសំនេរមកហើយ គឺ ជាទីស្តាប់នាផ្លូវ និងសង់ស្ពានដើរឆ្លងទៅកាន់និព្វាន ។

សកលសត្វ នៅជិត ឬ នៅឆ្ងាយ អំពីនិព្វានប៉ុនណា គ្មានអ្នក ណាដឹងជំនួសអ្នកណាបានឡើយ ។ ដំណឹងអំពីនិព្វាន ត្រូវដឹង ដោយខ្លួនឯង ។ ដូចនេះ ទើបព្រះសម្មាសម្ពុទ្ធបានមានពំនោលថា ធម្មៈទាំងឡាយរហូតដល់មាននិព្វានជាទីបំផុតនោះ ជាសន្និដ្ឋីកោ គឺ អ្នកណាបាន, អ្នកនោះឃើញ ។ (មើលសៀវភៅនិព្វានទស្សនៈ, សៀវភៅទស្សនសកលនិងសៀវភៅសកលចិន្តាប្រកបផង) ។

ចប់

សទ្ធាតុ, គន្ធាតុ, វេសនាតុ, ដោដ្ឋព្វនាតុ ។ល។ ដែលមានពាសពេញទាំងអាកាសធាតុ, តែពុំបានប្រាកដដល់មនុស្សដែលគ្មានភ្នែកទិព្វ ។ល។ ព្រមគ្នានេះ គ្មានប្រាកដដល់វិស័យទាំងឡាយ មានទស្សនវិស័យជាដើមរបស់មនុស្ស ដែលគ្មានគ្រឿងប្រជាបរិទ្យាសាស្ត្រសំរាប់ចាប់ ។

បញ្ចក្ខន្ធណា មានអវិជ្ជានៅខាងក្នុង, បញ្ចក្ខន្ធនោះរមែងមានឧបាទាន ។ បញ្ចក្ខន្ធមានឧបាទានដូចនេះ ពុំអាចសម្បូរ ជាមួយនឹងនិព្វានបានទេ ។ បញ្ចក្ខន្ធបែបនេះ ពោរពេញទៅដោយទុក្ខ, ដោយភាពអន្ទោលវិលរវល់ខ្ពស់ទាប, ទាបខ្ពស់, លិចអណ្តែតអណ្តែតលិច ក្នុងសង្សារដ្ឋរឿយៗ គ្មានទីចប់ គ្មានទីបំផុត គ្មានទីអស់ហើយឡើយ ។

បញ្ចក្ខន្ធ ក្រោយមកពីបានប្រតិបត្តិធម៌ មានអវិជ្ជាឧបាទានអស់ហើយ ។ បញ្ចក្ខន្ធនេះគ្មានគេ, គ្មានយើង, គ្មានអញ, គ្មានឯង ។ល។ ជាបញ្ចក្ខន្ធមានភាពសមគួរដល់ទីវិសម្បូររបស់ចិត្ត ជាមួយនឹងនិព្វាន ឬចូលដល់និព្វាន ដំណាលគ្នានេះ ចិត្តបេក្ខជននិព្វានបានទទួលវេស គឺភាពត្រជាក់សែនត្រជាក់របស់និព្វានជាប្រាកដ ។

បញ្ចក្ខន្ធដែលមានអវិជ្ជាអស់ហើយ, តែមិនទាន់បែកធ្លាយឬមិនទាន់រលត់រលាយនៅឡើយ ។ បញ្ចក្ខន្ធនេះ ត្រូវបានដឹករសនិព្វានក្នុងជីវិតបច្ចុប្បន្ន ។ ការវិនិព្វានដូចនេះ លោកហៅថា “ សឧបាទិសេស ” ។ កាលណាបញ្ចក្ខន្ធបែកធ្លាយ រលត់រលាយយ៉ាងគ្មានសំនល់, យ៉ាងអស់ជើង, កាលនោះវេសយ៉ាងកំពូលនៃនិព្វាន

បញ្ហានៃនិព្វាន

និព្វាន មិនមែនជាប្រទេស, គេហដ្ឋាន, ប្រាសាទរិមានឬពិភពលោកជាលំនៅរបស់ព្រះអាទិទេព សឹងពោរពេញទៅដោយក្តីសុខយ៉ាងនិរន្តរ៍ ទំនាក់ទំនងដូចក្តីសុចរិតស្រម័យ ដែលធ្លាប់មានក្នុងព្រលឹងរបស់មនុស្សឡើយ ។

និព្វាន មិនបានមានន័យថា ជាភាពរួចផុតស្រឡះរបស់ខ្លួននៃមនុស្សម្នាក់ៗ អំពីលោកនេះ ទៅកាន់លោកដូចនេះទៀត និងមិនមែនជាការវិនិច្ឆ័យនៃភាពមានខ្លួនប្រាណដូចទំរើក្ខុសដៅដែលធ្លាប់មានលើគំនិតមនុស្ស ជាយូរមកហើយទេ ។

តែ “ **និព្វាន** ” លោកបានឲ្យន័យទៅលើភាពរលត់យ៉ាងកំពូល គឺសូម្បីកំដៅ សូម្បីជំនុត, ភាពចាក់ដោតមុតដល់, ភាពពិទ្ធវិភ្លេច ដែលធ្លាប់មាននៅក្នុងចិត្តមនុស្សគឺកាត់ផ្តាច់ដោយផុតស្រឡះនូវដើមហេតុនៃកំណើតយ៉ាងដាច់ខាត, យ៉ាងអស់ជើងតែម្តង ។ ភាពដូចនេះ មាននៅជាធម្មតា ជាអនន្តកាល ហើយមាននៅគ្រប់ទីកន្លែងគ្រប់ពេលវេលា ។ ភាពនេះបានកើតប្រាកដជាក់ស្តែងដល់ចិត្តមនុស្សជានិច្ច ក្នុងពេលណាវិញ្ញាណរបស់គេប្រាសចាកកិលេស ។ ដូចនេះទើបលោកពោលថា និព្វានមានភាពតាំងនៅជានិរន្តរ៍, មាននៅគ្រប់ទី គ្រប់កន្លែង គ្រប់កាលវេលាយ៉ាងស្មោះត្រង់ជាប់គ្នានបាតសោះឡើយ ។ និព្វាននៅជិត, នៅជាប់ជាមួយនឹងខ្លួនយើង ក្នុងជីវិតអន្ទោលនេះឯង, តែយើងចូលមិនទាន់ដល់, មើលមិនទាន់ឃើញ

ព្រោះចិត្តរបស់យើងមានកិលេស សីដលោកហៅថា “សំបក” ជា គ្រឿងវេចខ្ចប់នៅឡើយ ។

ការសិរិសង្កតមើលនិព្វានជាថ្មីទៀត

កាលណាយើងសង្កតពិចារណាមើលនិព្វាន ម្តងទៀតយើង នឹងឃើញថា កិលេសនិងសេចក្តីទុក្ខ មិនអាចនឹងមាននៅក្នុងសភាវៈ នៃនិព្វានភាពបានទេ ព្រោះនិព្វាននឹងនៅជានិព្វានរហូតអនន្តកាល គ្មានទៅជាអ្វីដទៃឡើយ ។ ដូចនេះ ទើបមានពំនោលថា “និព្វានមិន មែនជាទីតាំង, មិនមែនជាទីអាស្រ័យនៅនៃកិលេស, នៃសេចក្តី ទុក្ខ, តែជាធាតុ ជាទីមានភាពរលត់យ៉ាងកំពូល នៃភ្លើងកិលេស និង ភ្លើងទុក្ខហ្នឹងតែម្តង ។

និព្វានមើលក្នុងផ្លូវមួយទៀត

កាលណាចិត្តរបស់មនុស្សយើងបានពាក់កែវយឺត គឺបញ្ញា, យើងនឹងមើលឃើញសភាវៈនៃនិព្វានភាព យ៉ាងច្បាស់បន្តិចម្តងៗ ហើយយើងមុខជានឹងចាប់យកនូវនិព្វានភាពនោះជាអារម្មណ៍ ។ ជា មួយគ្នានេះ, ចិត្តរបស់យើងនឹងមានសេចក្តីតក់ស្លុតញាប់ញ័រស្រៀវ ខ្លាច ចំពោះសេចក្តីវង្វេងកាន់ប្រឡំ ដែលខ្លួនយើងធ្លាប់មាន ក្នុង កាលមុនយូរមកហើយ ដោយអាស្រ័យធម៌ជាន់ខ្ពស់ ដែលយើងបាន ចំរើននោះ ។ កិលេសក្នុងខន្ធសន្តានរបស់យើង ក៏ចាប់ផ្តើមរឹងហួត

សកលមនុស្ស គឺនារីកនិងនាយសំពៅ កាលណានាំគ្នាស្រវឹង អំពីរឿងរូបឬតួសំពៅ គ្មានស្មារតីភ្ញាក់រលឹកគិតគូរដល់ចិត្តឬនាយ សំពៅ សំពៅនឹងត្រូវរលកព្យុះខ្យល់បោកបាក់ លង់លិច ក្នុងមហា សាគរ មុនពេលចូលចតកំពង់កោះ ដែលខ្លួនត្រូវការជាមិនខាន ។ តែ បើសកលមនុស្ស ខំប្រឹងអនុវត្តនូវទំរើខាងផ្លូវចិត្តច្រើនហួសពេក រហូតដល់ក្លែងទំរើរបស់រូបកាយ ដែលជាលំនៅរបស់ចិត្ត ក៏ទៅមិន រួចដូចគ្នា ។ ដូចនេះ, ទើបព្រះបរមសាស្តាចារ្យបង្រៀនអោយដើរផ្លូវ កណ្តាល គឺធ្វើយ៉ាងណាអោយចិត្ត និងកាយមានទំរើប្រហាក់ ប្រហែលគ្នា, និងតឹងមួយជួរមួយ នៅលើបន្ទាត់ គឺអប្បមាទធម៌ ក្នុង ក្របខ័ណ្ឌនៃបញ្ញាថ្នាក់វិបស្សនា ឬលោកុត្តរៈ ។

តាមសព្វធម៌, យើងគ្រប់គ្នា គ្មានខ្លួន គ្មានប្រាណទេ ។ របស់ ដែលមានគឺបញ្ញាក្នុង ឬ “កាយ” និង “ចិត្ត” ដែលលោកប្រៀបប្រដូច ទៅនឹង “សំពៅ” និង “នាយសំពៅ” ប៉ុន្តែនោះ ។ ចិត្តក៏មិនមែនជា របស់យើង ព្រោះថាកាលណាសម្រេចនិព្វានឬបានដល់កោះ គឺ និព្វាននោះ, កាវៈនៃនិព្វានមិនមែនជាចិត្តទេ, តែចិត្តគ្រាន់តែជា ភាពមួយ, ដែលបានពាល់ត្រូវនូវនិព្វាន ឬស្ថានៈនៃនិព្វានបានប៉ះ ពាល់ត្រូវចិត្តប៉ុន្តែនឹងឯង ។ និព្វានភាពមានពិតមានមែន, តែគ្មាន អ្នកណាដឹងបាន ស្គាល់កើត ប្រសិនបើអ្វីជាមិនទាន់អស់អំពីខន្ធសន្តាន ។ លោកថាដូចពន្លឺព្រះអាទិត្យ កាលណាបើកបង្អួច យើង មើលឃើញ, កាលណាយើងបិទបង្អួច យើងមើលមិនឃើញ ។ ប៉ុន្តែ ពន្លឺរស្មី មិនមែនគ្មានទេ គឺមាននៅជាធម្មតា, ឬដូចរូបធាតុ,

ស្វែងរកក្នុងភាពក្តៅ។ កំដៅមាននៅក្នុងទីនេះ, ក្នុងជីវិតនេះ, ត្រូវ
រុករកក្នុងទីនេះ, ក្នុងជីវិតនេះ។ ទីណាមិនប្រាកដដោយកិលេស
ទីនោះជានិព្វាន គឺថាកិលេសមិនមាន, មិនប្រាកដក្នុងទីណា,
និព្វានក្នុងទីនោះ, ប្រាកដក្នុងទីនោះ។ និយាយមួយយ៉ាងទៀតថា
សង្សារវដ្តមិនប្រាកដក្នុងទីណា និព្វានប្រាកដក្នុងទីនោះ។

សេចក្តីសរុប៖ និព្វានជាចំនុចចុងផ្លូវរបស់សត្តា, ជីវិតសកល
សត្វមួយណាក៏ដូចជាមួយណា រមែងវិវត្តទៅរកស្ថានៈនៃនិព្វាន
រឿយៗ ភាពឆក់ស្រែបនៃនិព្វានហាក់មានមកលើមនុស្សគ្រប់កាល
វេលា។ សញ្ញាតិញ្ញាណរបស់មនុស្សត្រូវការភាពជាតិច្នៃ, តែ
ត្រូវអំណាចទាំងឡាយមានផលកម្មជាដើម តាមដេញស្តាប់ ស្តាប់
រុញប្រានអោយឃ្លាតចេញអំពីផ្លូវតិចផ្លូវមែនរៀងរាល់ពេល ព្រោះ
ខ្លួនជាសត្វភ្នែកខ្វាក់ មើលផ្លូវផុតនយមិនឃើញ ស្ថាបនាទំរើដោះ
ខ្លួនចេញចាកទុក្ខមិនកើត។

ដំណើរត្រង់ចាកសង្សារវដ្ត៖ រូបកាយសត្វលោកប្រៀបដូច
សំពៅ។ ចិត្តវិញ្ញាណដូចនាយសំពៅ។ សង្សារវដ្តដូចសកល
សាគរ។ សកលលោកឬត្រៃភព ដូចកំពង់ជំនួញ។ ផលបុណ្យផល
បាបក្នុងជាតិមួយៗ ដូចកំហាតនិងចំណេញនៃទំនិញ ដែលនាយ
សំពៅត្រូវបានក្នុងកំពង់មួយៗ។ ដំណាលកោះមួយៗ ឬ ត្រើយយ៉ាង
កំពូល, យ៉ាងផុតក៏យ អស់ទុក្ខ នឹងបានសម្រេច, លុះត្រាបុគ្គលកើត
ក្តីពេញចិត្តបញ្ឈប់ទំរើបរាចរ ក្នុងសកលសាគរយ៉ាងស្ងាត, យ៉ាង
ដាច់ខាត គឺធ្វើយ៉ាងណាអោយសម្រេចនិព្វាន។

ទៅបន្តចម្លងៗ, សេចក្តីទុក្ខប្រចាំខន្ធរបស់យើងក៏រសាត់រលាយទៅ
ជាមួយនឹងរឹបរីនៃកិលេសរឿយៗដែរ។ ដូចនេះហើយ, ទើបលោក
ពោលថា “និព្វានជាធម៌កំពូល” ជាគ្រឿងរំលត់យ៉ាងអស់ជើងនូវ
ភ្លើងកិលេស និងភ្លើងទុក្ខទាំងឡាយ ដែលមាននៅក្នុងសន្តានរបស់
សត្តា។

សេចក្តីសរុបដែលយើងត្រូវប្រកាន់យក

និព្វាន គឺជាសភាពនៃសេចក្តីរលត់យ៉ាងកំពូលនូវអ្វីៗទាំង
អស់ដែលបង្កើតឡើងដោយកិលេស មានជាអាទិ៍ដៅ, ចំហេះ,
ជំនុត, ចំនាក់, ជំនល់, បំនុក។ ព្រមគ្នានេះទៀត ចំណង់នៃកិលេស
គឺសំយោជន៍ ដែលចង់តែវិញ្ញាណរបស់មនុស្ស ក៏ត្រូវបានដាច់ជ្រុះ
ធ្លាក់ចាកសន្តានមនុស្ស ក្នុងពេលហ្នឹងដែរ។ កិរិយាដែលអ្វីៗទាំង
អស់, មានកំដៅជាដើម, បានរលត់អស់ទៅ គឺកិរិយាដែលចិត្តបាន
លុះដល់ភាពអស់កិលេស ឬ លុះដល់និព្វាន ដែលលោកហៅថា
“ការនិព្វាន”។ ការនិព្វានរបស់មនុស្សយើងដោយពិតប្រាកដនោះគឺ
នៅត្រង់ការដែលចិត្តរបស់មនុស្សយើងចូលទៅកាន់កាវៈនៃភាពគ្មាន
កំដៅ, គ្មានចំហេះ, គ្មានជំនុត, គ្មានចំនាក់, គ្មានចំណង់។ល។
យ៉ាងដាច់ខាតយ៉ាងអស់ជើង។

ការនៃនិព្វាន និងទំរើនៃនិព្វាន ឬការនិព្វាន មានភាព
ប្រាកដជាក់លាក់ឡើងក្នុងលោកជាគ្រាដំបូង ដោយអាស្រ័យ

ប្រាជ្ញាញាណរបស់ព្រះសមណគោត្តមបរមគ្រូព្រះអង្គបានចូលដល់ ភាពរលត់ជាក់ព្វលនេះមុនសកលសត្វ ហើយព្រះអង្គជាមនុស្សទី ១ របស់ពិភពលោក ក្នុងទំរើស្រាវជ្រាវករឃើញ នូវអ្វីដែលគេហៅថាទី បំផុតនៃលោកា ។ កំណើតរបស់ព្រះអង្គ ក៏មិនមែនជាអ្វីដទៃ ក្រៅពី ការប្រសូតិ, ការត្រាស់ដឹង និងការបរិនិព្វាន ទាំងបីនោះឡើយ ។ ដូច នេះ, ការប្រសូតិ, ការត្រាស់ដឹង និងការបរិនិព្វាន ទើបជាប់របស់មាន ឈ្មោះរួមគ្នាតែមួយ ដែលគេហៅថា “ ប្រទីបសកលលោក ” ។ ប្រទីប សកលលោកបានមានដើមនេះលើមារទាំង៥គឺ: កិលេសមារ, ខន្ធ មារ, អភិសង្ខារមារ, ទេវបុត្តមារ, មច្ចុមារ ដែលលោកាមិនធ្លាប់ ប្រយុទ្ធជ្នះ ក្នុងអតីតកាល ។ អាស្រ័យហេតុនេះទើបសកលលោក នាំគ្នាប្រកាន់យកហេតុការណ៍ទាំងបីយ៉ាងនេះ ថាជាហេតុការណ៍ កើតមានឡើងក្នុងថ្ងៃតែមួយគឺ **ថ្ងៃវិសាខបូជា** ។

និព្វាន ប្រែថារំលត់រំលាយយ៉ាងកំពូលនូវភាពក្លាហាយ ស្ថាបនាឲ្យសត្តានៅភាពត្រជាក់ត្រជុំក្សេមក្សាន្ត ។ អ្វីជារបស់មាន កំដៅ? ជីវិតជារបស់មានកំដៅ? អ្វីជាជីវិត? ភ្នែក, ត្រចៀក, ច្រមុះ, អណ្តាត, កាយ, ចិត្ត, រូប, សម្បជ, ក្លិន, រស, ដោដ្ឋព្វ: ធម្មារម្មណ៍ និង វេទនាទាំងឡាយ ដែលកើតឡើងដោយអាស្រ័យ ភ្នែក ត្រចៀក ច្រមុះ អណ្តាត កាយ ដែលជាតួជីវិត ជារបស់ក្តៅ ។ ក្តៅព្រោះអ្វី? ព្រោះភ្លើងកិលេសគឺ: រាគ: ទោស: មោហ: ។ ភាព ត្រជាក់ជាក់ព្វលនៃរបស់ទាំងឡាយនេះ កើតមានឡើងព្រោះមិន បានត្រូវភ្លើងគឺ: ទោស: មោហ: ដុតបង្កាត់ឲ្យក្តៅនេះឯងគឺ **និព្វាន** ។

មាននៅគ្រប់ទិសទីក្នុងសកលលោក ប៉ុន្តែជានិព្វានវិស័យ មិនមែនជា លោកវិស័យឡើយ ។ ចំពោះរឿងនេះ អ្នកប្រាជ្ញខាងផ្នែកស្រាវជ្រាវ លោក មានគំហើញថា លោកគឺជាលោក និព្វានគឺជានិព្វាន, សឹង មានភាពទំនាក់ទំនងប្រហាក់ប្រហែលទឹកនឹងប្រេង ដែលនៅក្នុងទី រួមគ្នា ឬ ជាមួយគ្នា តែមិនចូលគ្នា (ទឹកនៅជាវិស័យទឹក ប្រេងនៅជា វិស័យប្រេង តាមភាពដើមដដែល) ។ និព្វានពិត, គេត្រូវបានក្នុង លោក, ក្នុងជាតិនេះ ។ គឺកំដៅមាននៅក្នុងទីណា, គេត្រូវរលត់កំដៅ ក្នុងទីនោះ, ភាពក្តៅនៅត្រង់ណា, ភាពត្រជាក់នៅត្រង់នោះ, ក្តៅ កើតក្នុងទីណា ទីនោះគ្មានត្រជាក់, ក្តៅរលត់ក្នុងទីណា ទីនោះកើត ត្រជាក់ ។

បើតាមន័យនេះ និព្វានគឺគេត្រូវបានក្នុងជីវិតនេះ មិនមែន ត្រូវបានក្នុងជីវិតខាងមុខទេ ប្រសិនបើរលត់ភ្លើងកិលេសបាន ។ ដោយន័យថា កំដៅកើតមានក្នុងជាតិណា ក្នុងទីណាពេលណា ត្រូវ រំលត់ក្នុងជាតិនោះ ទីនោះ ពេលនោះ។ និយាយខ្លី គឺនិព្វានគេត្រូវ បានសម្រេច ក្នុងពេលកំពុងរស់, មិនមែនស្លាប់ហើយទើបត្រូវបាន ទេ ។ និព្វានក្នុងពុទ្ធសាសនា គឺជាធាតុដែលបុគ្គលត្រូវបានសម្រេច ដោយគ្មានកំណត់កាល (អកាលិកា) ។

និព្វានជារឿងរបស់មនុស្សរស់ មិនមែនជារឿងរបស់មនុស្ស ស្លាប់ទេ ។ និព្វានជារឿងដែលត្រូវដឹងចំពោះខ្លួន អ្នកដទៃពុំអាចដឹង ជំនួសខ្លួនបានឡើយ ។ និព្វានគឺជាភាពត្រជាក់ ដែលកើតមានភ្លាមៗ ជាមួយនឹងភាពរលត់ភ្លើងកិលេស ។ ភាពត្រជាក់គឺនិព្វាន គេត្រូវ

ភាពត្រជាក់ ជាកិរិយារបស់និព្វាន ។ ក្នុងន័យថា គឺជាភាពត្រជាក់, ភាពអស់ទុក្ខ ភាពចប់ជីវិតអន្ទាលហ្នឹងឯង ។

អ្នកអានបានដឹងរឿងនិព្វានគួរសមដែរហើយ, ក្នុងឃ្លានេះ, អ្នកសរសេរសូមអោយចម្លើយ ចំពោះសំនួរថានិព្វាននៅឯណា ដែលបានធ្វើសំនេរមកហើយ ។ ដើម្បីដឹងជាបន្ទាន់ អ្នកអានគប្បីធ្វើការកត់សម្គាល់ថា អ្នកសម្រេចនិព្វាននៅក្នុងទីណា និព្វាននៅក្នុងទីនោះ ព្រោះនិព្វានជាភាពមាននៅ គ្រប់ទិសទីក្នុងសកលលោក, បើអ្នកបានសម្រេចនិព្វាននៅក្នុងកាយលោក និព្វាននៅក្នុងកាយលោក បើអ្នកបានសម្រេចនិព្វាននៅក្នុងរូបលោក និព្វាននៅក្នុងរូបលោក បើអ្នកបានសម្រេចនិព្វាននៅក្នុងអរូបលោក និព្វាននៅក្នុងអរូបលោក ។ល។ ព្រោះអ្វី? ព្រោះថា និព្វានជាធាតុគ្មានលំនៅ គ្មានទំរ គ្មានតំណាំង ជាទឹកដីភ្លើងខ្យល់ ឬជាអាកាសវិញ្ញាណ អាកិញ្ញាណនៃសញ្ញានាសញ្ញា ។ល។ ឡើយ ។ ជាមួយគ្នានេះ និព្វានមិនមែនជាតួលោកដែលយើងកំពុងរស់នៅសព្វថ្ងៃនេះ, មិនមែនជាតួសកលលោក ដែលយើងពុំទាន់បានស្គាល់ ពុំទាន់បានទៅដល់ ។ មិនមែនជាអាទិត្យ, ចន្ទ, អង្ការ, ពុជ, ព្រហស្បត៌, សុក្រ, សៅរ៍ ។ល។ មិនមែនជាដំណើរទៅ មិនមែនជាដំណើរមក មិនមែនជាការបិតនៅ, មិនមែនជាកិរិយាកើត, មិនមែនជាកិរិយាបុត្តិ មិនមែនជាអារម្មណ៍ទាំងឡាយ ដែលយើងធ្លាប់ស្គាល់ក្នុងលោកនេះ, មិនមែនជាភាពវែង, ភាពខ្លី, មិនមែនជាភាពធំ, ភាពតូច, មិនមែនជារូបនិងអរូប ។ល។ តែជានិព្វានហ្នឹងតែម្តង ។ ក្នុងន័យថានិព្វានគឺជានិព្វាន

ដូចនេះនិព្វានមិនមែនជារបស់ដទៃឡើយ គឺជាភាពត្រជាក់ត្រជុំ ក្សេមក្សាន្តយ៉ាងកំពូលរបស់ជីវិតទាំងឡាយហ្នឹងឯង ។

សព្វថ្ងៃនេះ, ទោះណាជាគ្មានអ្នកណាប្រាប់ ក៏យើងដឹងបានថា សត្វលោកកំពុងរស់នៅក្នុងកំដៅ ហើយកំដៅនេះមានកំនើនជាងមុន ១ ជា ៥ ។ នេះក៏គ្មានព្រោះអ្វីដទៃទេ គឺព្រោះតែភ្លើងរាគៈ មោហៈ ទោសៈ ក្នុងវិញ្ញាណសត្វលោក ចេះតែមានចំហេះខ្លាំងឡើងៗ ដោយហេតុដែលមនុស្សលោកកាន់តែមានសេចក្តីឆ្លៀតឆ្លាតខាន់ផ្លូវផ្តុំភ្លើងឲ្យមានកម្លាំងខ្លាំងឡើងៗតាមលំដាប់ៗ មនុស្សលោករឹតតែគ្មានដឹង, គ្មានជំនឿ, គ្មានប្រកាន់យកថា ទំរើរលត់ភ្លើងរាគៈ ទោសៈ មោហៈ ជាចំណុចទិសដៅរបស់ជីវិតនៃបុគ្គលស្វែងរកទិសដៅនៃសន្តិភាព និងជាទំរើរលប់បំបាត់ នូវគំនិតស្វែងរកសេចក្តីសប្បាយលើបញ្ហាកាមគុណ ដែលជាគ្រឿងពង្រីកក្នុងភ្លើងឲ្យកាន់តែធំ ដោយប្រើគំនិតបញ្ឆោត ច្រើនជាងគំនិតពន្ធត់ ។ សកលលោកបានក្លាយទៅជារបស់មានចំហេះ មានកំដៅ ទាំងមនុស្ស ទាំងសត្វ ទាំងសកលលោក ។ ព្រោះអ្វី? ព្រោះមនុស្សក្នុងពិភពលោកនាំគ្នាស្តាប់អង្រែលបញ្ហាកាមគុណ, នាំគ្នាបំរើសេចក្តីសប្បាយបោកប្រាស់ប្រកបដោយចិត្ត សីលពោរពេញទៅដោយរាគៈ ទោសៈ មោហៈ លើសជាងសម័យមុន ១ ជា ១០ ។ ដរាបណាសត្វលោក នៅតែមានគំនិតយល់ខុស, នៅតែគ្មានសម្មាទិដ្ឋិដូចនេះ ភាពត្រជាក់ត្រជុំនៃនិព្វាន មិនអាចកើតមានបានឡើយ ។ ដើម្បីសម្រេចនិព្វាន ឬផ្តល់ឲ្យជីវិតនូវ

សន្តិភាពជាស្ថាពរ, មុខងាររបស់មនុស្ស គឺត្រូវរកម្ចាស់ព្រួញដែលគ្នា ជួយលត់ភ្លើងកិលេស ឲ្យអស់បន្តិចម្តងៗ តាមលំដាប់នៃកាលវេលា ។ ក្នុងបច្ចុប្បន្ននេះ, មនុស្សបានតែនាំគ្នាជ្រួលប្របល់ពពាក់ ពន្លឺ ជំពាក់ជំពិនលើទំរើដុតបំផ្លាញខ្លួនឯង គឺនាំគ្នាថ្ងូរ, នាំគ្នាជួរ ចត់ក្នុងជីវិតរៀងៗខ្លួន, តែគ្មានគិតគ្មាននឹកគ្មានសុបិន គ្មានស្រមៃ ដល់និព្វានឡើយ ។ ក្នុងន័យថា សកលសត្វ គ្មានបានទទួល ប្រយោជន៍អ្វីអំពីនិព្វាន សូម្បីបន្តិចបន្តួចឡើយ ទោះណាជានិព្វាន មាននៅគ្រប់ទីកន្លែង គ្រប់ពេលវេលាក៏ដោយ ។ ដូចនេះព្រោះអ្វី? ព្រោះសកលសត្វគ្មានស្មារតីភ្ញាក់រលឹក គ្មានមនសិការស្តារទុក្ខ, គ្មាន សម្បជញ្ញសន្តិភាព ។

សូមនាំគ្នាពិនិត្យមើលជ្រុងមួយទៀត

និព្វាន ប្រែថា ប្រាសចាកគ្រឿងមុត គ្រឿងដល់ គ្រឿងចាក់ ដោត ។ អ្វីជាគ្រឿងមុត ដល់ ចាក់ដោត? លោកឬជីវិតដែលយើង ស្គាល់រាល់គ្នាហ្នឹងឯង ។ បុគ្គលដែលមានគំហើញមិនត្រូវ ឬមាន គំនិតយល់ខុស ដែលយើងធ្លាប់ហៅថា “មិច្ឆាទិដ្ឋិ” គេមានផ្នត់គំនិត ប្រកបដោយសេចក្តីស្រវឹង, មានគំហើញប្រកបដោយសេចក្តី ញៀន, គេប្រាថ្នាលើកខ្លួនធ្វើជាម្ចាស់សកលលោក ។ ចំណង់គ្មាន ព្រំដែននេះ, មិនត្រឹមតែផ្តល់អោយ នូវសេចក្តីវិនាសចំពោះខ្លួនឯង

“**អបលិហិតនិព្វាន**”, បើកើតឡើងដោយយើង **អនត្តា** ហៅថា “**សុញ្ញតនិព្វាន**”, ការទុកដាក់ ឬ អោយឈ្មោះនិព្វានបែបនេះ គ្មាន ទីបំផុត គ្មានពេលចប់ឡើយ ។ ពំនោលក្នុងក្បួនតម្រាប្រាយៗ, និព្វានមានឈ្មោះច្រើន បែបច្រើនយ៉ាងទៀត ដែលអ្នកមានគំនិតមិនជ័យនឹងមានជំនឿ, មិនជ័យនឹងយល់ស្របតាម, ដូចពំនោលថាកិលេសនិព្វាន, ខន្ធ និព្វាន, ជាតុនិព្វាន ។ គឺព្រះពុទ្ធត្រាស់ដឹង ព្រោះអស់កិលេស ហៅ ថា “**កិលេសនិព្វាន**” រាងកាយរបស់ព្រះអង្គរលត់រលាយ ហៅថា “**ខន្ធនិព្វាន**” ព្រះជាតុក្នុងទីផ្សេងៗរួមចូលគ្នា កើតបានជា ព្រះពុទ្ធអង្គម្តងទៀត សំដែងធម៌ប្រោសសត្វ ហើយបរិនិព្វានជាថ្មី ហៅថា “**ជាតុនិព្វាន**” ។ល។

នេះគឺនិព្វានខាងភាសា បរិយត្តិធម៌ ឬភាសាប្រកួត សឹងមាន យ៉ាងសម្បូរណ៍, តែគ្មានទាក់ទងដល់ការប្រតិបត្តិគឺមានមកត្រឹមតែជា រឿងរបស់អ្នកប្រាជ្ញ ខាងផ្លូវលេងសំដី, ខាងផ្លូវបកស្រាយផ្នែក បរិយត្តិធម៌ប៉ុន្មាននោះ ។ ភាសាអំនួតបែបនេះ, អ្នកប្រតិបត្តិធម៌ដើម្បី និព្វានពិតៗ មែនៗ មិនចាំបាច់គិតគូរដល់ក៏បាន ។ បេក្ខជននិព្វាន គួរប្រកាន់យកនិព្វាន ត្រឹមតែជាភាពត្រជាក់ត្រជុំប៉ុននឹង បានហើយ ប្រសិនបើពង្រីកអោយធំ ឬពោលអោយវែងជាងនេះ ក៏គឺ ភាពត្រជាក់ដែលកើតមានឡើង ព្រោះអស់ភ្លើងទុក្ខ ភ្លើងកិលេស ហ្នឹងឯង ។ ព្រោះអ្វី? ព្រោះភាពត្រជាក់ជាការនៃនិព្វាន គ្រឿងធ្វើ អោយភាពត្រជាក់ ជាទំរើនៃនិព្វាន អាការវិលត់កំដៅហើយស្ថាបនា

តាមពុទ្ធតម្រាស់ថា “វិញ្ញាណំ អនិទស្សនំ” តែវិញ្ញាណមិនមែនជាតួ ឬ ជាកាពនៃនិព្វានឡើយ ។

ក្នុងរឿងនិព្វានដដែល មានពំនោលខ្លះទៀតថា និព្វានជា ធម្មៈ ជាធម្មៈប្រសើរកន្លង ជាធម្មៈកំពូល ជាកោះ ជាពិនិច្ឆ ជាកន្លែង តទល់សត្រូវ ជាកំពែងការពារទុក្ខ ។ល។ និព្វានបែបនេះនិយាយ មួយថ្ងៃវាល់ល្ងាចក៏មិនចប់ ហើយមិនដឹងថានិព្វានគឺជាអ្វីផង ។ ក្រៅ ពីនេះមានពំនោលថា និព្វានជាអមតធម៌ ជាអសង្កតធម៌ ជាវិសង្ការ ជាអព្យាកតៈ (គឺអោយឈ្មោះថាជាអ្វីក៏មិនបាន) ។ ជាមួយគ្នានេះ ទៀត និព្វានត្រូវបានអោយឈ្មោះថា ជានគរ, ជាអមតមហានគរ, ជាសិរិមោក្ខ, ជាមហាអមតៈ ។ល។ និព្វាន ដែលត្រូវបានគេសន្មត ទៅ ជាស្រុក ប្រទេស នគរ ។ល។ នោះ គឺធ្វើឡើងក្នុងបំណង អោយ មនុស្សធ្វើបុណ្យយ៉ាងច្រើន, យ៉ាងប្រញាប់ប្រញាល់ប្រយោជន៍ ដើម្បីខ្លួនបានប្រយោជន៍ផ្ទាល់ខ្លួនបានសម្រេចនិព្វាន ឬចូលទៅនៅ ក្នុងនគរ គឺនិព្វាននោះ ។ និព្វានមានឈ្មោះច្រើនលើសនឹងនិយាយ លុះត្រាចុងក្រោយបង្អស់ មានគំហើញខ្លះៗទៀតថា និព្វានជាកំពូល ទំនេ ជាបរមសុញ្ញតា គឺជាជាតិទំនេយ៉ាងកំពូលក្នុងទីបំផុតនៃ ធម្មជាតិ ។ នេះគឺជានិព្វានតាមន័យនៃវិយត្តិធម៌ខាងផ្នែកប្រកួត ចំណេះ សឹងនិយាយគ្នាអស់ថ្ងៃ ខែ ឆ្នាំ ប៉ុន្មានក៏មិនចប់ ។

ពំនោលទាំងឡាយអំពីរឿងនិព្វាន ដូចបានធ្វើសំនេរមកនេះ យើងមានគំហើញថា បើនិព្វានកើតឡើងព្រោះឃើញ អនិច្ចំ ហៅថា “អនិច្ចន្តនិព្វាន”, បើនិព្វានឡើងព្រោះឃើញ ទុក្ខំ ហៅថា

ប៉ុននឹងទេ, បន្ថែមលើនេះគឺផ្តល់គ្រោះថ្នាក់ដល់ជាតិ, ដល់បក្សពួក របស់ខ្លួនផង ។ បុគ្គលពួកខ្លះទៀត, មើលឃើញលោកនៅក្នុង លក្ខណៈល្អប្រសើរ គួរនឹងប្រើត្រូវតែតាមសេចក្តីប្រាថ្នារបស់ខ្លួន និង បកុសពួករបស់ខ្លួន ។ គំហើញនេះបានផ្តល់ឲ្យពួកនេះ នូវគំនិត លោកលន់, នាំគ្នាអនុវត្តទំរើចែកពិភពលោកជាចំណិតៗ ចំណែកៗ ហើយពង្រឹងកម្លាំងពង្រីកអំណាច ក្នុងភូមិភាគមួយៗរៀងៗខ្លួន, លុះ បានឱកាសក៏ចាប់អនុវត្តទំរើឈ្លានពាន វាយប្រហារបំផ្លិចបំផ្លាញគ្នា ដោយប្រើគំនិត ជិះជាន់ផ្នែកលើពន្លឺវិទ្យាសាស្ត្រ នៅក្នុងក្របខ័ណ្ឌនៃ វិញ្ញាណអកុសល ដែលខ្លួននឹងបក្សពួកសន្សំបានច្រើន គ្រប់គ្រាន់ ល្មមនឹងដុតបញ្ជោះវិលាយពិភពលោកអោយក្លាយជាផ្សែង ខ្ទេចជា ផេះ ក្នុងរយៈពេលត្រឹមមួយរិនាទី ដើម្បីបំពេញចំណង់តណ្ហាកខ្ញុំក របស់ខ្លួន និងបក្សពួក ។ ដទៃពីនេះទៀត, គំនិតរបស់មនុស្សម្នាក់ៗ មានការប្រកាន់យករបស់ដែលមានភាពមិនទៀង ជាទុក្ខ ជាអនត្តា ថាជាទៀង ជាសុខ ជាអត្តា ។ កំណាត់ និងគំហើញនេះ នាំអោយគេ ចិញ្ចឹមសេចក្តីសង្ឃឹម, ខំពង្រីកសេចក្តីសប្បាយ, ខំពង្រឹងគំនិតយល់ ខុសបន្ថែមឡើងទៀត គ្មានចប់គ្មានអស់ហើយឡើយ ។ លទ្ធផល របស់គេក្នុងរឿងនេះ គឺសំនើចលាយទិន្ធុញ សំអប់លាយសំឡាញ សម្បត្តិលាយកំណាច ។ល។ ផ្ទាល់ប្តូរគ្នាទៅវិញទៅមក នៅក្នុង ក្របខ័ណ្ឌនៃការដុតបំផ្លាញខ្លួនឯង ដោយវិធីផ្សេងៗយ៉ាងមុត្តរ អោយសង្កេតខ្ទេចផ្សាដោយគ្មានដឹងខ្លួនឡើយ ។ គំហើញកំឡៅ របស់សត្តា បានបង្កើតឲ្យគេនូវគំនិតថា របស់ផ្សេងៗដែលជាគ្រឿង

បំរើសេចក្តីសប្បាយរបស់ខ្លួន ឬដែលខ្លួនយកមកប្រើ ដើម្បីបំរើសេចក្តីសប្បាយនោះ គឺជាគំនិតត្រូវ, តែគំនិតសព្វធម៌មានមកថាមនុស្សទាំងឡាយទេដែលបានយកខ្លួនទៅបំរើរបស់ទាំងអស់នោះនៅក្នុងក្របខ័ណ្ឌនៃការបំរើតណ្ហារបស់ខ្លួន។ ចំនាក់, ជំនល់, ដំនោត ... ទាំងឡាយមាននៅពេញក្នុងជីវិតសត្វដែលកំពុងគ្រាប់រង្គត់ ក្នុងវាលវដ្តសង្សារ គ្មានវត្ថុសក្តិសិទ្ធិខ្លាំងពូកែណា អាចដកគ្រឿងចាក់ គ្រឿងដោត គ្រឿងជល់ ... នេះបានឡើយ ប្រសិនបើប្រជាសត្វ នៅតែមិនយល់ មិនដឹង មិនឮ មិនចូលចិត្តសព្វធម៌ តាមបែបដែលព្រះគោត្តមបរមគ្រូបានរកឃើញ, បានស្វែងរករក ដើម្បីដកពិសសរ ពោលគឺកិលេសទាំងឡាយ ដែលជាគ្រឿងមុតកប់, គ្រឿងចាក់ដោតលើវិញ្ញាណសកលសត្វនោះ គេមិនឃើញមានគ្រឿងដក គ្រឿងដឹកណាដទៃ ក្រៅពីសទ្ធម្មដែលប្រកាសដោយព្រះសម្មាសម្ពុទ្ធឡើយ ។

ក្នុងពេលបច្ចុប្បន្ននេះ, សត្វលោកកំពុងមានព្រលឹងឈ្នាក់វក់ វិជ្ជុលប្របល់តែលើដំនោតគ្រាប់សរ គ្រាប់ព្រួញនៃកិលេសតណ្ហាឧបាទាន ដែលបានមុតចូលទៅក្នុងចិត្តរបស់ខ្លួន ។ ដោយអំណាចពិសសរនេះ គេបានទទួលការពិតចាប់ចុកស្លៀតយ៉ាងខ្លាំងក្លា, តែគេមិនដឹងធ្វើយ៉ាងណា អោយពិសសរនេះបានដកចេញពីវិញ្ញាណរបស់គេឡើយ ។ គេទាំងឡាយស្អប់ខ្ពើមទុក្ខក្រ្រាយណាស់, ចង់បំបាត់ទុក្ខណាស់, តែគេមានកង្វះខាតមធ្យោបាយសម្រាប់អនុវត្ត ។ ពេលវេលាចេះតែដើរទៅរៀយគ្នាគ្មានឈប់ ដំបៅលើវិញ្ញាណរបស់គេ ចេះ

៣. និព្វាន ជាកិរិយាករៈ គឺជាចំនុចអស់កិលេស រលត់សង្ខារ សូឡុបាទាន រលាយនូវកិលេសយ៉ាងកំពូលគឺលោកៈ ទោសៈ មោហៈ ។ល។

៤. និព្វាន ជាផលនៃការអស់កិលេស ជាបរមសុខ ជាភាពត្រជាក់ត្រជុំ គ្មានគ្រឿងចាក់ដោត គ្មានគ្រឿងដុតបំបាក់ វាជាតុទំនេរយ៉ាងកំពូល ។ល។ និង ។ល។

ពំនោលក្នុងទីដទៃទៀតថា និព្វានជាធាតុវិសេសដែលសកលសត្វ ត្រូវដឹងត្រូវស្គាល់ ព្រោះនិព្វានជាផ្លូវចុងក្រោយបង្អស់របស់ធម្មជាតិ ។ អ្នកនិពន្ធបានឃើញព្រះត្រៃបិដកមួយកន្លែង អោយឈ្មោះនិព្វានថា “ វិញ្ញាណ ” តែមិនមែនចក្ខុវិញ្ញាណ សោតវិញ្ញាណ យានវិញ្ញាណ ជីវ្ហវិញ្ញាណ កាយវិញ្ញាណ មនោវិញ្ញាណ ក្នុងប្រភេទខន្ធ ៥ ឬវិញ្ញាណណាៗទៀត ដែលមាននិយាយក្នុងទីដទៃឡើយ ។ ពាក្យថា “ វិញ្ញាណ ” ក្នុងទីនេះ លោកអោយប្រែ អោយប្រកាន់យកសេចក្តីថា និព្វានគឺជាធាតុមួយដែលសកលសត្វត្រូវស្គាល់ ត្រូវដឹងត្រូវឃើញច្បាស់ ដោយអាស្រ័យវិញ្ញាណ ។ បើគ្មានវិញ្ញាណដើរត្ត ឬគ្មានវិញ្ញាណជាប្រធានក្នុងរឿងនេះ, ពំនោលថា “ និព្វាន ” ក៏គ្មានដែរ។ បានន័យថា របស់ដែលសកលសត្វត្រូវដឹងក្នុងទីបំផុត ឬដំណឹងដែលសកលសត្វត្រូវដឹង ត្រូវឃើញជាចុងក្រោយបង្អស់អំពីធម្មជាតិនោះ គឺនិព្វានហ្នឹងឯង ។ ដូចនេះ ទើបលោកយកវិញ្ញាណធ្វើជាឈ្មោះនៃនិព្វាន ព្រោះនិព្វាន គេស្គាល់បានដោយវិញ្ញាណវិសេស

និព្វានភាព មានជានិច្ច ជានិរន្តរ៍ ជាអនន្តកាល ហើយជា ភាពគ្មានកំលោះ គ្មានឋាន គ្មានផ្ទះសំបែង គ្មានប្រាសាទវិមាន ។ល។ និង ។ល។

ខាងក្រោយពុទ្ធភាសនា, ការសិក្សាមានភាពរីកចម្រើន, សម្បូរណ៍គម្ពីរក្បួនខ្នាត, សម្បូរណ៍តម្រូវប្រែប្រួលកម្ម ។ អ្នកសិក្សា, អ្នកស្រាវជ្រាវ, អ្នកធ្វើវិភាគពុទ្ធវិចារ: សម្បូរណ៍ចាក់គុណដូចដើមផ្កិត លើក្រឡាមហាប្រិចតី ។ និព្វាន, ទើបត្រូវគេបញ្ជូន, គេដាក់ឈ្មោះ, គេបកស្រាយ, គេអោយយោបល់ផ្សេងៗ តាមគំនិត, តាម វិចារណញ្ញាណរៀងៗខ្លួន ។ និព្វាន, ទើបមានឈ្មោះវេរិចនៈ, ឈ្មោះប្រដូច, ឈ្មោះប្រៀបធៀប, ឈ្មោះប្រហាក់ប្រហែល កាន់តែ ច្រើនឡើងៗ ។ និយាយខ្លី គឺមានន័យយ៉ាងពិស្តារទូលំទូលាយគ្មានទី ចប់ គ្មានទីអស់ហើយ ។ សម្បូរថា “ និព្វាន ” ក៏ចេះតែមានអត្ថ មាន ន័យវេទន៍បន្តិចៗទៅតាមសម្បូរ ឬសព្វថ្មីដែលគេបញ្ជូនឡើង ឬ គំនិតថ្មីដែលគេដាក់បញ្ចូលមក សឹងមានចែងក្នុងគម្ពីរទាំងឡាយ មានដូចនេះ ៖

- ១. និព្វានជាដែនស្ងប់, ជាទីគ្មានទុក្ខ, រំលត់សង្ការ, រំលាយ អវិជ្ជា ឬវដ្តសង្សារ ។ ក្នុងន័យថា ដែននោះទីនោះ ជាដែន ជាទីស្ងប់ អស់សង្ការ អស់វដ្តសង្សារ ។ល។
- ២. និព្វានជាគ្រឿងឧបករណ៍ ជាធម្មជាតិធ្វើអោយអស់ សកលកិលេស អស់គ្រឿងអសវៈ ។ សកលសត្វ អាស្រ័យពីងផ្នែក លើនិព្វាន ទើបសម្លាប់កិលេស សម្លាប់អសវៈបាន ។ល។

តែបញ្ហាញកំឡាំងច្រើនចាក់កំខ្លួនគេជានិច្ច, សេចក្តីយឺតយ៉ាវ របស់គេ បានក្លាយជាទម្លាប់, ជាលំញៀន ព្រោះតាំងពីកើតមក ដំនោតសរនេះបានមុតចូលក្នុងខ្លួនរបស់គេគ្រប់ៗអង្គ គ្មាននរណា ម្នាក់ចៀសវាងគេចដោះបាន ។ ដូចនេះឃើញថា សកលសត្វគ្មាន បានទទួលផលប្រយោជន៍អ្វីអំពីនិព្វាន ដែលជាធាតុមាននៅគ្រប់ទី គ្រប់កន្លែងគ្រប់វេលាសូម្បីបន្តិចបន្តួចឡើយ ។ ព្រោះអ្វី? ព្រោះគ្មាន ស្គាល់ព្រះសទ្ធម្ម, គ្មានយកចិត្តទុកដាក់លើន័យរបស់ពាក្យថា “វិសាខបូជា” ហ្នឹងឯង ។

មេត្តាមើលជ្រុងមួយទៀត

និព្វាន ប្រែថា ប្រាសចាកបំណង, ប្រាសចាកប្រដាប់វិជ្ជា, ប្រាសចាកប្រដាប់វេញក្រដាស ។

អ្វីជាគ្រឿងចង គ្រឿងវិជ្ជា? សេចក្តីចូលចិត្តខុសក្នុងបញ្ហា ជីវិត ព្រោះអាស្រ័យកំឡៅដែលមាននៅក្នុងគ្រប់វិស័យគ្រប់ជ្រុង ជា គ្រឿងចង គ្រឿងវិជ្ជា ។ សេចក្តីលោភក្តី សម្លាញ់ក្តី សំអប់ក្តី កំហឹងក្តី ចំនែនក្តី គំនុក្តី កំផ្សាចក្តី កំណាន់ក្តី ។ល។ ទាំងអស់នេះសុទ្ធតែជា គ្រឿងចងវិជ្ជាវិភូតចិត្ត, ជាគ្រឿងខ្ទប់វេចវិញ្ញាណរបស់សត្តាមិនឲ្យ មើលឃើញផ្លូវដើរ និងមធ្យោបាយដោះស្រាយ ។ ជីវិតអស់នៅក្នុង គុកកិលេសបែបនេះ, កាលណាសត្វគុកទទួលស្គាល់នូវសេចក្តីសុខ ឬរបស់ដែលខ្លួនចូលចិត្ត, ខ្លួនស្រឡាញ់ថាជារបស់ខ្លួន, ខ្លួនក៏ត្រូវ

ទទួលស្គាល់ទុក្ខ ឬរបស់ដែលខ្លួនមិនចូលចិត្តថាជារបស់ខ្លួនដែរ ទោះណាជាខ្លួនគ្មានចង់ គ្មានប្រាថ្នាក៏ដោយ ។ ដូចនេះព្រោះអ្វី? ព្រោះជៀសមិនផុត គេមិនរួច មិនស្គាល់មិនបានហ្នឹងតែម្តង ។ ការនៃការប្រាសចាកចំណងគ្រប់បែបយ៉ាង រមែងបានដល់នូវការគ្មានកំដៅ, គ្មានចំណាក់ គឺគ្មានគ្រឿងចាក់រុករោត ក្រង់ចិត្ត ។ ក្នុងន័យថា ជាសះស្បើយអស់ជំហឺចិត្ត ព្រោះអស់កិលេសតណ្ហា ជាគ្រឿងបញ្ចុះអោយកើតកំដៅ ពោលគឺសេចក្តីទុក្ខ ដែលលោកពោលថា បានសំរេចនិព្វានហ្នឹងឯង ។

លោកយើងសម័យនេះ កំពុងអូសទាញគ្នាចូលទៅកាន់ភាពស្មុគស្មាញ ខាងការនយោបាយ, ការសេដ្ឋកិច្ច, ការសង្គ្រាម និងការទាំងឡាយដទៃទៀត កាន់តែធំឡើងៗជ្រៅទៅៗ ។ នេះជាតួយ៉ាងមួយបញ្ជាក់ឲ្យឃើញលក្ខណចិត្ត ដែលត្រូវកិលេសទូទៅគ្របសង្កត់ និងផលវិបាកដែលកើតឡើង អំពីចំណង់នៃអវិជ្ជាតណ្ហាដោយចំពោះ ។ តែទោះជាយ៉ាងណាក៏ដោយសេចក្តីពិតបានប្រាប់យើងថា កាលណាពូលីដីចូលភ្នែកយើងហើយ យើងត្រូវឆ្ងល់ យើងមើលអ្វីគ្មានឃើញទេ, របស់ដែលបិតនៅជុំវិញខ្លួនយើង បានក្លាយជាឧបសគ្គដល់ទំរើការងាររបស់យើង គឺយើងត្រូវទទួលគ្រោះថ្នាក់ដោយធ្លាក់ជណ្តើរ ឬរណ្តៅក្បែរខាង ឬប៉ះទង្គិចនឹងវត្ថុអ្វីៗជាមិនខានប្រសិនបើគ្មានអ្នកនាំផ្លូវក្នុងពេលនោះ ។ នេះគឺជាលទ្ធផលនៃទំមេចព្រោះពូលីដីចូលភ្នែករូប ។ ចំណែកពូលីដីអវិជ្ជា ដែលចូលភ្នែកវិញណា ក៏ជាហេតុធ្វើឲ្យដួងចិត្តដួងច្រលឹងរបស់យើង បាន

និព្វាននៅឯណា?

និព្វានគឺជាអ្វី? សំនួរនេះអ្នកធ្វើសំនេរ⁴ បានអោយចម្លើយមកហើយក្នុងខាងដើមទោះសព្វគ្រប់ក្តី មិនសព្វគ្រប់ក្តី ។ អ្នកសរសេរមានសេចក្តីសង្ឃឹមថា ចម្លើយនេះគង់មានពន្លឺដល់គំនិតអ្នកអានខ្លះៗជាមិនខាន ។ នៅក្នុងឃ្លានេះទៀត អ្នកអាននឹងបានដឹងរឿងនិព្វាន ក្នុងចំណុចនៃសំនួរថា នៅឯណា ត្រូវបានសម្រេចក្នុងជាតិនេះ ឬស្លាប់ហើយទើបបានសម្រេចក្នុងជាតិមុខ ។ ដើម្បីជាពន្លឺដល់គំនិតអ្នកអាន ក្នុងរឿងនេះ អ្នកសរសេរសូមធ្វើសេចក្តីបញ្ជាក់ថា មនុស្សយើងចូលចិត្តសង់និព្វាន ឬបង្កើតនិព្វានខ្លួនឯង មិនចូលចិត្តស្វែងរកនិព្វានស្រាប់ដែលរកឃើញដោយព្រះសម្មាសម្ពុទ្ធឡើយ ។ ចំណូលចិត្តដូចនេះហើយដែលបានផ្តល់អោយគេនៅគំនិតគូសដៅ ឬគំនិតប៉ាន់ស្មានថា និព្វានជាធាតុមានផ្ទះមាស, ផ្ទះប្រាក់, មានកំពែងជាំពេជ្រ, មានថ្នល់ក្រាលកែវ, មានកោះជាពិន័យ៉ាងមាំ, មានលេនដ្ឋានជាជំរកយ៉ាងពូកែ, មានទីពឹងកំយ៉ាងរឹងរីងពឹងមានអ្វីទាំងអស់ប្រកបដោយតំលៃយ៉ាងខ្ពស់បំផុត ដោយគុណភាពយ៉ាងកំពូល ដែលត្រូវលោកមិនធ្លាប់បានស្គាល់មិនធ្លាប់បានឃើញ ។ល។ តែការណ៍ពិត និព្វានជាធាតុមានឯង ។ កើតឯងៗ ប្រាកដឯងៗ មិនមែនជាសំណង់របស់មនុស្សណាម្នាក់ ឬព្រះអាទិទេពអង្គណាមួយឡើយ ។

⁴ អ្នកធ្វើសំនេរ " អ្នកនិពន្ធ "

(**កាមោយៈ**, **ភវោយៈ**, **ទិដ្ឋោយៈ**, **វិជ្ជោយៈ**) ។ល។ ជាមួយគ្នានេះ, ព្រះអង្គមានគំហើញថា បារមី៨២០ ជាស្ថានទ្រង់ចាកអន្ទង់ ទាំងឡាយទៅកាន់ត្រើយអស់ទុក្ខគំនិព្វាន ។ ខ្ពស់ជាងនេះ ព្រះសម្មាសម្ពុទ្ធ បានមានគំហើញថា **ទុក្ខ** ជាផលរបស់ **សមុទ័យ** ឬ **តណ្ហា**, **និពោធ** ជាផលរបស់ **មគ្គ** ឬមជ្ឈិមាបដិទា ។ ព្រះគំហើញនេះ បញ្ជាក់អោយដឹងថាសកលពិភពលោកនៅក្នុងភាពលំបាកលំបិន, ភាពក្តៅក្រហាយមិនមែនបិតនៅក្នុងភាពសុខស្រួល ភាពត្រជាក់ ត្រជុំឡើយ ។ “ លំបាកខ្លាំង ” ព្រះសម្មាសម្ពុទ្ធប្រើកាសាថា “ **ទុក្ខ** ” “ លំបាកស្រាល ” ប្រើកាសាថា “ **សុខ** ” ដែលយើងធ្លាប់ស្គាល់តាម កាសាមនុស្សថា “ **ទុក្ខធ្ងន់** ” “ **ទុក្ខស្រាល** ” ឬ “ **ទុក្ខធំ** ” “ **ទុក្ខតូច** ” ព្រោះ “ **ទុក្ខ** ” ប្រែថា “ **អត់បានយ៉ាងលំបាក** ” ឬ “ **អត់បានយ៉ាងតឹង** ” “ **សុខ** ” ប្រែថា “ **អត់បានយ៉ាងធូរ** ” ឬ “ **អត់បានយ៉ាងងាយ** ” ។ ប្រសិនបើមនុស្សយើងមានឧត្តមគតិយ៉ាងឧត្តមគតិនៃពោធិសត្វ ឬ បេក្ខជននៃនិព្វាននោះ, សកលជីវិតនិងមានភាពសន្តិភាពសម្បូរណ៍ សប្បាយ ។ ទន្ទឹមគ្នានេះ ពិភពលោកដែលកំពុងត្រូវចេះដោយ ភ្លើងសង្រ្គាម នឹងត្រូវបានក្លាយជាពិភពនៃអរិយមេតេយ្យ (ព្រះសិរិយាមេត្រី) ជាទីគួរអោយចង់រស់ចង់នៅចង់ឃើញ នៅក្នុង ក្របខ័ណ្ឌនៃសេចក្តីអាឡោះអាល័យ បើមិនប្រើនឹកតិចដែរ។

ទទួលគ្រោះថ្នាក់ដូចរូបដែរ តែយើងមើលមិនសូវស្គាល់, ស្គាល់ ហើយយល់មិនសូវច្បាស់ ទើបយើងរកមធ្យោបាយយកធ្នូលីដើអវិជ្ជា ចេញពីភ្នែកវិញ្ញាណរបស់យើងមិនបាន ។ គឺដូចនេះហើយបានជា សកលសត្វពុំអាចលប់បំបាត់គំនិតល្មោភ, គំនិតសំអប់, គំនិតកំដៅ ដែលមាននៅក្នុងអាត្មាខ្លួន ។ ក្នុងរយៈកាលដែលជីវិតកំពុងអន្តោល គំនិតអកុសលនេះ វាបានបង្កើតចម្បាំងឲ្យសកលសត្វ ដូចដែល យើងបានឃើញបានទទួលរងគ្រោះមកហើយ ។ វិញ្ញាណសត្វលោក ក្នុងសតវត្សនេះ កំពុងត្រូវបានជាប់សំណាញ់មោហៈ, កំពុងត្រូវរស់ នៅក្នុងគុកអវិជ្ជា ។ ឥទ្ធិពលនៃភាពដឹងតនេះ បានធ្វើអោយមនុស្ស កើតគំនិតអកុសលកាន់តែច្រើនឡើងៗ ។ ដោយមានគំនិតកំឡេង ហេតុ, ទើបទំរើអ្វីៗដែលសត្វលោកអនុវត្ត គេឃើញសុទ្ធតែជាទំរើ យកឈ្នះអ្នកដទៃច្រើនជាងយកឈ្នះខ្លួនឯង ។ ក្នុងន័យថា មនុស្សា មិនព្រមប្រកាសសង្រ្គាម, មិនព្រមធ្វើសកម្មប្រយុទ្ធនឹងកិលេស តណ្ហារបស់ខ្លួន តែស្ម័គ្រប្រកាសសង្រ្គាម ធ្វើសកម្មប្រយុទ្ធជាមួយនឹង មនុស្សគ្នាឯង ដែលមានចិត្តលង់លិចក្នុងអន្ទង់អវិជ្ជា មានសេចក្តីទុក្ខ ព្រួយដូចគ្នាទៅវិញ ។ ដើម្បីសន្តិភាពនៃសកលជីវិត ពុទ្ធសាសនា បានអោយគំនិតថា សកលមនុស្សត្រូវរយប់លើកធ្វើចម្បាំងនឹង មនុស្សគ្នាឯង ហើយត្រូវប្រកបធ្វើសង្រ្គាមនឹងកិលេសតណ្ហារបស់ ខ្លួន នៅក្នុងក្របខ័ណ្ឌរំលាយសកលទុក្ខ ។ ពុទ្ធសាសនាបានធ្វើ សេចក្តីបញ្ជាក់ថា មានតែទំរើនេះទេ, ដែលអាចធ្វើអោយសកល ជីវិតបានទទួលសន្តិភាពជាស្ថាពរបាន ។

សព្វថ្ងៃនេះសកលជីវិត កំពុងបិទនៅក្នុងភាពជំពាក់វាក់វិន, ភាពស្មុគស្មាញទាំងខាងក្រៅទាំងខាងក្នុង, កំពុងរស់នៅក្នុងជម្លោះ, កំពុងរស់នៅក្នុងសំណាញ់ ឬអន្ទាក់នៃមោហៈយ៉ាងធំធេង ដែលបង្កើតឡើងដោយធម្មជាតិឬមារ។ ទទឹមគ្នានេះគេគ្មានដឹងថា ខ្លួនគេជាសត្វជាប់ទ្រុឌជាប់អន្ទាក់មារឡើយ សត្វលោកគ្មានប្រាថ្នាដោះចិត្តចេញពីអន្ទាក់មារ, គ្មានឃើញប្រយោជន៍ ដែលកើតអំពីដំណោះនៃអន្ទាក់នេះ, ព្រោះគេគ្មានដឹងថា ខ្លួនគេរស់នៅក្នុងជំនាប់នៃអន្ទាក់គ្មានដឹងថាជំនាប់នេះ បានផ្តល់អោយគេនូវសេចក្តីទុក្ខគ្រប់ប្រការឡើយ ។

ត្រកអរ^២, តែធ្វើបុណ្យនៅលើឧត្តមគតិ នៃគំហើញខ្ពស់^៣ និងគំនិតត្រៃលក្ខណ៍ ។ល។

យើងបានស្គាល់នរក ដែលកើតឡើងក្នុងចិត្តឬនរកជាធម្មាធិដ្ឋាន ដែលសំដែងដោយព្រះសម្មាសម្ពុទ្ធ ត្រង់ចំណុចថា “ វាគត្តិ, ទោសត្តិ, មោហត្តិ ” ហើយ ។ ទន្ទឹមគ្នានេះ, យើងត្រូវស្គាល់នរកជាបុគ្គលាធិដ្ឋានដែលកើតលើរូបកាយនៃមនុស្សក្នុងជីវិតសព្វថ្ងៃ ដែលអោយឈ្មោះដោយព្រះសម្មាសម្ពុទ្ធថា “ មនុស្សនិរយកោ ” ជាមនុស្សសត្វនរក, បានដល់មនុស្សដែលរស់នៅក្រោមទីកៀបសង្កត់, ទីវិទ្យារណាទាំងឡាយ មានទាត់ជាក់ចាក់កាប់ជាដើមឬគ្រឿងឧបករណ៍ស្ថាបនាទុក្ខទាំងឡាយមានជំនីកក្លើង ទឹកក្តៅ រំពាត់ដំបង ដាវ លំពែង គុក ប្រាក់ ជាដើម ។ កាលណាយើងស្គាល់នរកជាធម្មាធិដ្ឋាន និងនរកជាបុគ្គលាធិដ្ឋានក្នុងលោកនេះហើយ, យើងមិនអាចនឹងមិនស្គាល់ ឬមិនយល់នូវនរកដែលយើងត្រូវបានជួបប្រទះក្នុងលោកដទៃឡើយ ។ ដូចនេះ ព្រោះអ្វី? ព្រោះនរកជាធម្មាធិដ្ឋានឬនរកក្នុងចិត្ត កើតមានឡើងដោយអាស្រ័យក្លើងគឺ វាគៈ, ទោសៈ, មោហៈ, នរកជាបុគ្គលាធិដ្ឋាន ឬនរកលើរូបកាយ កើតមានឡើងដោយអាស្រ័យ ចិត្តនរក ឬ វិញ្ញាណនរក ហ្នឹងឯង។

ព្រះសម្មាសម្ពុទ្ធ បានមានគំហើញក្នុងរឿងនេះថា សកលសត្វរស់នៅក្នុងអន្ទង់កាម, អន្ទង់ភព, អន្ទង់ទិដ្ឋិ, អន្ទង់អវិជ្ជា

^២ សេចក្តីត្រកអរ “ សោមនស្ស ” ។
^៣ គំហើញខ្ពស់ “ ឧបេក្ខា ” ។

មេត្តា ជាមនុស្សត្រូវខំបង្កើតក្តីស្រឡាញ់រាប់អាន ចំពោះសកលសត្វ ស្មើនឹងស្រឡាញ់រាប់អានខ្លួនឯងឬខ្ពស់ជាងដោយគ្មានរើសមុខ, រើសជាតិសាស្ត្រ អម្បូរត្រកូលវណ្ណៈពណ៌សម្បុរ ។ល។ នៅក្នុងក្របខ័ណ្ឌនៃកត្តិភាពយ៉ាងបរិសុទ្ធ យ៉ាងស្មោះស្ម័គ្រ ប្រកបដោយមនុស្សធម៌គ្រប់ពេលវេលា ។ ក្នុងន័យថា ស្រឡាញ់ស្មោះ ជួយស្មោះរាប់អានស្មោះនៅលើឧត្តមគតិកើតដើម្បីជួយ រស់ដើម្បីមិត្ត ... ។

ឧបេក្ខា ជាមនុស្សត្រូវរៀនប្រើគំហើញខ្ពស់ ចិន្តាជ្រៅ គំនិតវែងជុំវិញសកលធាតុនិងសកលជីវិត នៅក្នុងក្របខ័ណ្ឌនៃសច្ចធម៌ គឺធ្វើបានដើម្បីបាន កាន់សីលដើម្បីសីល សាងនេក្ខម្មៈ ដើម្បីនេក្ខម្មៈ ។ល។ ក្នុងន័យថា ធ្វើបានដើម្បីជួយអ្នកក្រ ឃើញទុក្ខអ្នកក្រ ឃើញកង្វះអ្នកក្រ ... កាន់សីលដើម្បីយុត្តិធម៌នៃសង្គម, ឃើញទុក្ខមនុស្សទន់ខ្សោយ ឃើញចិត្តថ្លៃម្នាក់តូចតាច ឃើញកំឡាចសកលសត្វ ... សាងនេក្ខម្មៈ ដើម្បីសុខស្ងប់នៃសង្គម, ឃើញទោសកាមគុណា ឃើញពិសកំណាចនៃតណ្ហា ... ។ ប្រែថា មិនធ្វើបានដើម្បីមាន, ដើម្បីយកឈ្មោះ, ដើម្បីអំណាចនៅក្នុងក្របខ័ណ្ឌនៃគំនិតជិះជាន់អ្នកក្រ, គំនិតលើកខ្លួនឯងបន្ទាបអ្នកដទៃ ។ល។ មិនកាន់សីលដើម្បីអួតល្អ, ដើម្បីលាក់ទំរើពុករលួយ, ទំរើអយុត្តិធម៌ ។ល។ មិនសាងនេក្ខម្មៈ ដើម្បីបោកសង្គម ដើម្បីក្រពះ ដើម្បីបំរើកាម ដើម្បីលើកទំរើអយុត្តិធម៌ ។ល។ ខ្ពស់ជាងនេះ, គឺមិនធ្វើចិត្តអោយសប្បាយរីករាយចំពោះទំរើដែលខ្លួនធ្វើបានសម្រេច និងមិនប្តឹងថ្នាក់តូចចិត្តចំពោះទំរើ ដែលខ្លួនធ្វើមិនបានសម្រេច, មិនធ្វើបុណ្យនៅក្នុងក្របខ័ណ្ឌនៃសេចក្តី

និព្វានជាចំនុចទិសដៅចុងក្រោយបង្អស់នៃជីវិត

និព្វាន មិនមែនជាធាតុចិត្ត មិនមែនជាធាតុចេតសិត ដែលកើតឡើងជាមួយនឹងចិត្ត ហើយអាស្រ័យចិត្ត មិនមែនជាធាតុមានរូបរាង ប្រកបដោយដុំដោយកង់ ក្នុងប្រភេទរូបធម៌, មិនមែនជាស្រុកជាទេស មិនមែនជាដួងផ្កាយ មិនមែនជាដុំពិភពលោកមួយៗ ។ ខ្ពស់ជាងនេះ, និព្វានមិនមែនជារបស់ដែលមានភាពកើតមក, មិនមែនជារបស់ដែលមានភាពរលត់ទៅ, មិនមែនជាភាពមានដំណើរទៅ, មិនមែនជាភាពមានដំណើរមក, មិនមែនជាភាពមានឧបត្តិ, មិនមែនជាភាពមានចុត្តិ ។ល។ តែនិព្វានជាសការៈនៃធម្មជាតិមួយវែបវែប ហើយជារបស់តែមួយគត់ ដែលគ្មានប្រកាសនៃការប្តូចប្តើម កើតមានឡើងដូចរបស់ទាំងឡាយដទៃ ។ ប៉ុន្តែនិព្វានជារបស់មានហើយចេះតែ មាននៅរហូតជាអនន្តកាល, គ្មានចេះរលត់, គ្មានចេះសូន្យ, ព្រោះគ្មានពេលត្រូវរលត់, គ្មានពេលត្រូវផ្លាស់ប្តូរវែបវែប ។ តាមធម្មតា វត្ថុទាំងឡាយដទៃ ក្រៅអំពីនិព្វាន, ដំបូងបំផុត, ត្រូវមានការប្តូចប្តើមចាប់កំណើត, បន្ទាប់មកត្រូវមានភាពទ្រុឌទ្រោម, ទីបំផុតត្រូវមានភាពរលត់រលាយជានិច្ច, ខុសគ្នាតែយូរឆាប់ប៉ុន្មាននោះ ។ ព្រោះអ្វី? ព្រោះរបស់ទាំងឡាយនេះ សុទ្ធតែត្រូវប្តូចប្តើមមានឡើងដោយអាស្រ័យកំណើត ។ នេះគឺជាច្បាប់របស់ធម្មជាតិ ដែលតែងតែមានការវិវត្តន៍ពីដំណាក់កាលមួយទៀត គឺមានកើតមានទ្រុឌទ្រោម មានរលត់រលាយជាធម្មតា មិនថារបស់

និព្វានជាចំណុចទិសដៅចុងក្រោយបង្អស់នៃជីវិត

ណាជារបស់ណាទេ សូម្បីតែវត្តមាននៃដួងអាទិក្យ ដែលវិទ្យាសាស្ត្រ បានប្រាប់ថា មាននៅក្នុងអាកាសធាតុអស់រយៈកាលយូរអង្វែង ណាស់មកហើយ គឺកើតមានឡើងមុនអ្វីៗទាំងអស់ក្នុងសកល ចក្រវាឡក៏គង់ចៀសវាងទីបំផុតមិនរួចពេលណាមួយ វត្តមាននៃដួង អាទិក្យនឹងក្លាយទៅជាអវត្តមានជាមិនខានឡើយ ។ ជាមួយគ្នានេះ ទៀត, ដី, ទឹក, ភ្លើង, ខ្យល់, ជំនាក់¹, កំដៅ ។ល។ ដែលយើងបាន ឃើញ, បានប្រើប្រាស់, បានអាស្រ័យនៅសព្វថ្ងៃនេះ ក៏ពុំអាចគេច ដោះពីទីបំផុតបានឡើយ, ពេលណាមួយវត្តមាននៃសកលធាតុទាំង អស់នេះ នឹងក្លាយទៅជាអវត្តមានដូចគ្នា ។ ព្រោះអ្វី? ព្រោះសកល វត្ថុសុទ្ធតែមានកំណើត, មានវត្តមានដោយអាស្រ័យរបស់ដទៃ ដែល យើងបានចេះចាំមកថា កំណើតមានបច្ច័យតុបតែង ។ សង្ខត កំណើត គឺជាប្រពៃណីនៃធម្មជាតិក្តី សង្ខតវត្តមានក្តី មួយណាក៏ដូច ជាមួយណា ទីបំផុតរបស់វា គឺរលត់រលាយហ្នឹងឯង ។

ចំណែករបស់ដែលយើងហៅថា “និព្វាន” មានន័យ មាន លក្ខណៈខុសពីរបស់ដទៃ គឺនិព្វានជាអសង្ខតវត្តមាន, មិនមាន កំណើត, មិនមានអាស្រ័យនឹងរបស់ដទៃ ។ ដោយហេតុថា និព្វាន មានឯងនៅក្នុងភាពនៃនិព្វានតែម្តង ទើបបានធាតុនេះមិនចេះរលត់ មិនចេះរលាយ ។ វត្តមាននៃនិព្វាន មាននៅរហូតអស់កាលជានិច្ច និរន្តរ៍ គ្មានទីបំផុតខាងដើមគឺគ្មានជាតិកំណើត, គ្មានទីបំផុតខាងចុង គឺគ្មានរលត់រលាយ ។ ហេតុនេះ និព្វាន ទើបមិនមែនជារបស់ដែល

¹ ជំនាក់ពាក្យនាមកពីកិរិយាសំព្វថា “ជាក់” ដែលក្លាយមកជា “គ្រឿងជាក់” ។

សំនួរនៃជីវិតដើម្បីនិព្វាន

អោយអ្នកដទៃ ប្រកបដោយគំនិតសន្តិភាព និងគំហើញ ព្រហ្មវិហារ ។ល។

សច្ចៈ ជាមនុស្សត្រូវខំរៀនអោយចេះដឹងយល់ស្គាល់នូវ សច្ចធម៌ ហើយខំបណ្តុះនូវសច្ចធម៌ អោយកើតមានឡើងក្នុង វិញ្ញាណរបស់ខ្លួន ទាំងវចិសច្ច, សម្មតិសច្ច, សកាវសច្ច, បរមត្ថសច្ច, អរិយសច្ច, និងនិព្វានសច្ច ។ គឺខំប្រឹងធ្វើយ៉ាងណា លុះត្រាខ្លួនមានសច្ចធម៌ ។ ជាពិសេស, សច្ចធម៌ចំពោះខ្លួន, ចំពោះ មនុស្សដទៃ, ចំពោះពេលវេលា ។ល។ និយាយដោយខ្លីគឺ អនុវត្ត ពំនោល, អនុវត្តទិវី, អនុវត្តគំនិតអោយពិតប្រាកដ តាមសំដី, គំរោងនិងតំរះ ផ្អែកលើសច្ចភាពទូទៅ ។ ប្រែថា ទៀងត្រង់នឹង កំណើតមនុស្ស មិនបណ្តោយឲ្យកំណើតនេះ ទៅជាក់ណើត សត្វតិរច្ឆាន ... ទៀងត្រង់ចំពោះពេលវេលា មិនធ្វើអ្វីៗទាំងអស់ឲ្យ ខុសណាស់, ខុសសន្យា, ខុសកាលកំណត់ ។ល។

អធិដ្ឋាន ជាមនុស្សត្រូវខំរៀនហ្វឹកហាត់ អប់រំខ្លួនអោយរស់ នៅក្នុងភាពជាក់លាក់, ភាពមាំមួន, ភាពរឹងពឹង, ភាពនឹងនរ, ភាពស៊ូបស្មួន គឺកាលណាបានដាក់ចិត្តប្រុងប្រយ័ត្នលើទំរើណា, ធាតុណា, គោលការណ៍ឬកម្មវិធីណាហើយ, ខំធ្វើហើយធ្វើទៀត លុះត្រាបានសម្រេចដូចក្តីបង់ប្រាថ្នា មិនដក, មិនគ្រង់ចោល ប្រសិនបើគ្មានបញ្ហាអំពីវិចារណញ្ញាណ ឬតម្រូវអំពីហេតុផល ដើម្បី ប្រយោជន៍និងអ្នកដទៃ ។ល។

សំនួរនៃជីវិតដើម្បីនិព្វាន

សកលសត្វក្នុងត្រៃលោក ។ នេះឯងគឺជាការផ្តល់ប្រយោជន៍អោយអ្នកដទៃតាមផ្លូវនៃក្ខត្តៈ ដែលត្រូវសង្រ្គោះទុកកដោយព្រះបរមពោធិសត្វ ។

បញ្ហា ជាមនុស្សត្រូវតែខំរៀន, ខំស្តាប់, ខំគិត, ខំសួរ, ខំសរសេរ ។ល។ ដើម្បីអោយវិញ្ញាណរបស់ខ្លួនមានពន្លឺ មានចន្លុះនៅជុំវិញធម្មជាតិ, ជុំវិញសង្គតិធម៌យ៉ាងត្រចះត្រចង់ សម្រាប់សងសំនួរ, អោយចម្លើយលើបញ្ហាគ្រប់វិស័យបាន, យ៉ាងដូចលោកវិទូនិងទស្សនវិទូទាំងឡាយ ក្នុងសកលលោក ដែលមានពន្លឺគំនិតហើយប្រើពន្លឺទាំងឡាយនេះ ដើម្បីប្រយោជន៍ដល់អ្នកដទៃ នៅក្នុងក្របខ័ណ្ឌនៃទំរើដោះទុក្ខ, ចំរើនសុខដល់ពួកមនុស្ស ។ល។

វិរិយៈ ជាមនុស្សត្រូវខំបណ្តុះគំនិតកំហំ, គំនិតស័ន្ធុ, គំនិតអំណត់, គំនិតសំណង់ ។ល។ ដើម្បីផ្តល់ប្រយោជន៍អោយមនុស្សដែលនៅរស់ជុំវិញខ្លួន នៅក្នុងប្រទេស, នៅក្នុងសកលលោក នៅក្នុងក្របខ័ណ្ឌនៃព្រហ្មវិហារធម៌ និង សម្បជញ្ញៈនៃមនុស្សជាតិ ។ និយាយដោយខ្លីគឺ: ខំស្តាប់នាខ្លួនដើម្បីប្រយោជន៍ដល់ជាតិ, ដល់សកលជាតិ ប្រកបដោយគំនិតមនុស្សធម៌ និង អរិយធម៌ ដែលបង្កើតឡើងដោយអំបូរពុទ្ធសាស្ត្រ (ពុទ្ធសាស្ត្រ) ។ល។

ខន្តិ ជាមនុស្សត្រូវខំរៀនអត់, រៀនធន់, រៀនស្តិ, រៀនទ្រាំ, រៀនប្រយុទ្ធនឹងគំនិតពុករលួយ, គំនិតអយុត្តិធម៌, គំនិតជិះជាន់, គំនិតឃើញប្រយោជន៍ផ្ទាល់ខ្លួន ។ល។ ក្នុងន័យថា ខំអត់ទ្រាំយ៉ាងប្តូរផ្តាច់ ដើម្បីស្តាប់នាខ្លួននៅលើបន្ទាត់នៃឧត្តមគតិផ្តល់ប្រយោជន៍

និព្វានជាចំណុចទិសដៅចុងក្រោយបង្អស់នៃជីវិត

នរណាៗលើកមកនិយាយ ដោយសំអាងហេតុផលតាមគំហើញរបស់ខ្លួនថា និព្វានគឺជាអតីតកាល, អនាគតកាល, បច្ចុប្បន្នកាល បានឡើយ ។ ដូចនេះព្រោះអ្វី? ព្រោះភាពមាននៃនិព្វាននោះ មានលក្ខណៈខុសពីភាពមាននៃរបស់ទាំងឡាយដទៃយ៉ាងអតិបរមា គ្មានអ្នកណាម្នាក់អាចកំណត់ក្នុងពំនោលរបស់ខ្លួនបានឡើយ ។

និព្វាន មាននៅរហូតគ្មានទីបំផុត និងគ្មានកំណត់ដោយកប្បកាល គឺមាននៅជានិច្ចជាអនន្តកាល ។ របស់ដែលគួរលើកមកធ្វើជាគូរនិងនិព្វាននោះ គឺពេលវេលា ។ ព្រោះអ្វី? ព្រោះពេលវេលាក៏គ្មានទីបំផុត, គ្មានទីចប់ដូចនិព្វានដែរ ។ តែកុំយកន័យថា ពេលមានទីបំផុតដូចជាពេលថ្ងៃចន្ទបានអស់ទៅ មានពេលថ្ងៃអង្គារចូលមកជំនួស ហើយក្នុងចន្លោះរវាងចន្ទនិងអង្គារ កំណត់ជាទីបំផុតនៃពេលឡើយ ។ គឺត្រូវយកន័យថា ពេលគ្មានទីបំផុត, គ្មានចុងចប់ទេ រីឯថ្ងៃខែ ឆ្នាំ ។ល។ ធាតុទាំងអស់នេះ បានត្រឹមជាខ្ទាចសម្រាប់រាប់ សម្រាប់កំណត់ពេលដែលកំពុងប្រព្រឹត្តទៅប៉ុន្មាននោះ ។

និព្វាន ជាធាតុលើកទ្វារចំហរ ចាំទទួលអ្នកត្រូវការជួប ត្រូវការទាក់ទងជានិច្ច និព្វានព្រមជួយព្រមប្រាស្រ័យទាក់ទងជាមួយនឹងចិត្តរបស់មនុស្សគ្រប់ៗគ្នា, តែចិត្តធម្មតារបស់យើងមានសំបក រឿនជាន់ រឿនស្រទាប់វេចខ្ចប់ពីខាងក្រៅ ពុំបានលើកទឹកកាលអោយនិព្វានចូលជួប ចូលទាក់ទងបាន ។ និព្វានទើបគ្មានភាពប្រាកដ នៅក្នុងចិត្តរបស់យើង, ចំណែកយើងវិញក៏មិនដឹងថា និព្វានមាននៅក្នុងទីណា, ទោះជានិព្វានមាននៅគ្រប់ទិសទី, មានភាពអាចជ្រាប

និព្វានជាចំណុចទិសដៅចុងគ្រាយបង្កសនៃជីវិត

ចូលទៅក្នុងទិសទីទាំងឡាយបាន, មានការព្រួយបារម្ភលំទូលាយពិសេស ពិសាលក្រែងលែងជាងអាកាស ដែលយើងចាំបានថា មានទូទៅ ពាសពេញសកលលោកនោះទៅទៀត។ មនុស្សយើង កាលណាលើ មិនអាចកំណត់អំពីនិព្វានឬមិនអាចចូលជួបនិព្វានបាន ក៏នាំគ្នា បញ្ចប់គំនិតរបស់ខ្លួនថា និព្វានគ្មាននៅគ្រប់ទិសទីដូចពិភពលោក ទាំងឡាយឡើយ។ ជាមួយគ្នានេះ, គេនាំគ្នាយល់ថា ពិភពលោក ទាំងឡាយដែលមានអំពីរឿងនិព្វាននោះ វាត្រឹមតែជាពិភពលោកលេង វេហារលេងសំនួរ ដើម្បីពិរោះច្រឡៃកម្ពុកល្ងង់ប៉ុន្តែនឹងទេ ។ អ្នកអាន សូមមេត្តាគិតថា មនុស្សមានភ្នែកខ្វាក់អំពីកំណើត រមែងមិនស្គាល់ ពន្លឺទាំងឡាយដែលមាននៅក្នុងលោកនេះទេ, ទោះជាពន្លឺនោះនៅ ជិតបង្ហើយនឹងភ្នែករបស់ខ្លួនក៏ដោយ, យ៉ាងណាមិញ។ បុគ្គលអ្នក ខ្វាក់ភ្នែកចិត្ត ដោយអវិជ្ជាបិទបាំងវេចខ្ចប់ ក៏មិនអាចស្គាល់និព្វាន, មិនអាចកំណត់និព្វានថា ដូចនេះដូចនោះបានយ៉ាងនោះដែរ។ បុគ្គលអ្នកស្គាល់និព្វានឬចូលចិត្តនិព្វានបាន មានតែមួយពួកប៉ុន នោះ គឺពួកដែលបានបកសំបក ពោលគឺកិលេសចេញអំពីចិត្តរបស់ ខ្លួន, ជាពិសេសគឺជាបង្កើននឹងគឺ គឺអវិជ្ជាចេញអោយអស់ពីវិញ្ញាណ របស់ខ្លួន, ធ្វើអោយវិញ្ញាណអស់កង្វាក់, អស់នឹងតហ្នឹងឯង។

ជីវិតមនុស្សកើតចាកផ្ទៃម្តាយ រស់នៅលើដីនៃពិភពលោក នេះ ខ្វាក់ភ្នែកក្នុងដួងដួងអស់ ទើបមិនដឹង, មិនស្គាល់រឿង និព្វាន។ ក្រែងលែងជាងនេះ, មនុស្សដែលខ្វាក់ភ្នែកក្រៅមួយជាន់ ទៀត, គ្នាមិនត្រឹមតែគ្មានស្គាល់និព្វានប៉ុន្តែនឹងទេ, គឺគ្មានស្គាល់ពន្លឺ

សំនួរនៃជីវិតដើម្បីនិព្វាន

អំណោយដើម្បីប្រយោជន៍អ្នកដទៃ, ដើម្បីជាជំនួយដល់អ្នកមាន កង្វះ, ដើម្បីបំរើឧត្តមគតិក្នុងមនុស្សជាតិប៉ុន្តែនោះ ។ល។ ដូចនេះ អំណោយរបស់លេក្ខជននិព្វាន មិនមែនជាអំណោយទាមទារយក ស្នូតវិមាន, យកមុខមាត់, យកកេរ្តិ៍ឈ្មោះ ដូចពាក្យឃោសនាដែល ជនខ្លះបានធ្វើ ដើម្បីប្រយោជន៍ផ្ទាល់ខ្លួន ហើយសំដែងគំនិតពេក ក្នុងគោលគំនិតចង់រស់នៅលើកំឡាំងអ្នកដទៃ ដែលធ្លាប់មានមក ជាមួយសង្គមមនុស្សក្នុងសម័យបុរាណ ឬសម័យទំនើបនេះ។ល។

សីល: ជាមនុស្សត្រូវសិក្សាឡើយ។ អំពីបញ្ហាមនុស្សដើម្បី បញ្ហាខ្លួនឯងអោយរស់នៅក្នុងសង្គមប្រកបដោយវិន័យ, ច្បាប់, ធម្មៈ ។ល។ ក្នុងគោលគំនិតផ្តល់ប្រយោជន៍អោយអ្នកដទៃ ខាងផ្លូវ ប្រតិបត្តិការវាចាអោយបានប្រសើរ នៅលើក្របខ័ណ្ឌនៃយុត្តិធម៌ និងឧត្តមគតិនៃមនុស្សជាតិប៉ុន្តែនោះ ។ល។ ដូចនេះសីលធម៌របស់ លេក្ខជននិព្វាន មិនមែនជាធាតុទាមទារយកប្រយោជន៍ផ្ទាល់ខ្លួនជា ស្នូតវិមាន ឬជាមុខមាត់កេរ្តិ៍ឈ្មោះអ្វីឡើយ។

នេត្តម្ម: ជាមនុស្សត្រូវសិក្សាអោយបានចេះដឹង អំពីបញ្ហា ចេញចាកកាមាម្មណ៍, ចេញចាកគំនិតច្រឡំ, គំនិតស្រវឹង គំនិត ពុករលួយ ទោះជាក្នុងឋានសួគ៌ក្តី ក្នុងឋានមនុស្សក្តី ។ ក្នុងន័យថា ខំ ធ្វើយ៉ាងណាកុំអោយខ្លួនធ្លាក់ចុះជាទាសភាពនៃការម្មណ៍ ឬ តណ្ហា។ គឺធ្វើចិត្តនៃអាត្មាអោយជាម្ចាស់នៃអារម្មណ៍, ម្ចាស់តណ្ហា, ម្ចាស់ឋានសួគ៌ជានិច្ច ។ល។ ដូចនេះ, ទើបនេត្តម្មៈមានទិសដៅ, មានឧត្តមគតិមនុស្ស, មានមនសិការសន្តិភាពដូចក្តីសង្ឃឹមរបស់

បង្កើតឡើងដោយយកចិត្តទុកដាក់និព្វានឬពោធិសត្វទាំងឡាយ, ហើយត្រូវបានសំដែងនិងប្រកាសអោយប្រើ ដោយព្រះសង្ឃសមុទ្របរមគ្រូ ។

បារមីធម៌១០ មានដូចនេះ ៖

- ១. ទាន៖
- ២. សីល៖
- ៣. នេក្ខម៖
- ៤. បញ្ញា
- ៥. វិរិយ៖
- ៦. ខន្តិ
- ៧. សច្ច៖
- ៨. អធិដ្ឋាន
- ៩. មេត្តា
- ១០. ឧបេក្ខា ។

ទាន៖ ជាមនុស្សត្រូវសិក្សារឿយៗ, អប់រំខ្លួនឯងញយៗ អោយយល់ស្គាល់បញ្ហាមនុស្សដើម្បីសាងទាន ។ គឺរកអោយឃើញ ថា មនុស្សមានភាពយ៉ាងណា គួរផ្តល់អំណោយ, យ៉ាងណាមិនគួរ ផ្តល់អំណោយ ។ អោយដើម្បីអ្វី មិនអោយបានទេ, អោយនិងមិន អោយណាខុសណាត្រូវ, ណាមានប្រយោជន៍, ណាគ្មាន ប្រយោជន៍ ។ នេះគឺជាវិន័យឬ បញ្ជារបស់ទាន ។ និយាយខ្លីគឺធ្វើ

គ្មានស្គាល់វត្ថុណាមួយដែលជាគ្រឿងឧបសគ្គ ដល់ជីវិតរបស់គ្នាថែមទៀត ផង ។ កង្វាក់ភ្នែកខាងក្រៅអំពីកំណើត ពេទ្យមិនអាចព្យាបាល អោយជាបានទេ, តែកង្វាក់ភ្នែកក្នុង (ភ្នែកបញ្ញា) ឬកង្វាក់ភ្នែក ចំពោះនិព្វាន, ពេទ្យធម៌ព្យាបាលបានប្រសិនបើគេមានជំនឿ ។ បុគ្គលខ្វាក់ភ្នែកស្បែក តែភ្នែកចិត្តភ្លឺល្អ អ្នកប្រាជ្ញលោកជាមិនអក់ព ទេ ។ បើតាមទំនាក់ទំនងនេះ យើងអាចឃើញបានថា ពន្លឺនិព្វាន ចាំងព្រះទៅដល់ទីដល់ទិសទាំងឡាយ ដែលពន្លឺស្មើក្នុងពិភពលោក ចាំងមិនដល់ ។ ដូចចិត្តរបស់មនុស្សកង្វាក់ភ្នែកស្បែក បានជួបឃើញ និព្វាន ដូចជនទាំងឡាយដទៃដែរ ប្រសិនបើគេមានបញ្ញាចក្ខុ ។ ក្នុង ន័យថា សកលសត្វ ទោះណាស្បែកភ្នែកខ្វាក់ គេត្រូវតែមើលនិព្វាន ឃើញ ក្នុងពេលណាមួយមិនចាប់ក៏យូរស្រេចហើយតែបញ្ញា ដែល គេសន្សំបានច្រើនតិច ។

មនុស្សមានភ្នែកក្រៅភ្លឺល្អ មិនសូវបានដឹងថា ខ្លួនមានភ្នែក ក្នុងប្រកបដោយយកផ្ទាក់ទេ ។ ភ្នែកខាងក្រៅវាដណ្តើមយកពេលធ្វើ ការអស់រលីង, ភ្នែកខាងក្នុងដណ្តើមការមិនទាន់ ក៏ចាប់បណ្តោយ ទៅតាមភ្នែកខាងក្រៅទៅ ។ ដូចនេះ ទើបគេឃើញមនុស្សខ្វាក់ភ្នែក ក្រៅ រៀនវិជ្ជាអ្វីៗចាប់ចេះចាប់ចាំជាងមនុស្សភ្នែកក្រៅភ្លឺ ។ ទទឹមគ្នា នេះ, សកលសត្វ មិនសូវបានដឹងថា ខ្លួនមានភ្នែកខាងក្នុងនិងគ្មាន ដឹងថា ភ្នែកខាងក្នុងរបស់ខ្លួនមានកង្វាក់ ។ ក្រែលែងជាងនេះទៅ ទៀត, គឺមិនត្រឹមតែបានដឹងថា មានភ្នែកខាងក្នុង និងគ្មានដឹងថា ភ្នែកខាងក្នុងមានកង្វាក់ប៉ុន្មាននឹងទេ, បន្ថែមលើនេះ, គឺគ្មានដឹង ថា

និព្វានជាចុះទិសដៅចុងក្រោយបង្អស់នៃជីវិត

ភ្នែកខាងក្នុងមានប្រយោជន៍សំខាន់ជាងភ្នែកខាងក្រៅទៀតផង ។ មនុស្សយើង កាលណាបានធ្វើដំណោះស្រាយបញ្ហាជីវិត ប្រកបដោយភាពសុគតស្មោះ ក្នុងវិស័យភ្នែកខាងក្រៅចប់ស្រេចបាច់ហើយ ។ គេក៏ត្រូវប្រឈមមុខធ្វើដំណោះស្រាយបញ្ហាជីវិត ប្រកបដោយភាពសុគតស្មោះ ដូចគ្នាក្នុងវិស័យភ្នែកខាងក្នុងមួយទៀត, តែគេមិនស្គាល់មុខងារនៃវិស័យភ្នែកខាងក្នុងនេះដាក់លាក់ទេ ។ ប៉ុន្តែគេចេះតែធ្វើទាំងបំពានគ្រោក បំពានត្រាំងទៅ ខុសខ្លះត្រូវខ្លះ រួចខ្លះមិនរួចខ្លះ បន្ទោសខ្លួនឯងខ្លះ បន្ទោសអ្នកដទៃខ្លះ ដៅស្មានដូចនេះខ្លះ ដៅស្មានដូចនោះខ្លះ ទៅតាមអារម្មណ៍និងភាពមិនច្បាស់លាស់របស់ខ្លួន ។ ដំណោះស្រាយរបៀបកំឡៅបែបនេះរបស់គេ មិនអាចជួបនូវសេចក្តីសុខដ៏ពិតប្រាកដបានឡើយ ។ នេះគឺជាលទ្ធផលនៃទំរើដំណោះស្រាយកំឡៅ, ដំណោះស្រាយប្រាសចាកហេតុផល គឺដំណោះស្រាយដែលគេធ្វើឡើងនៅលើទ្រឹស្តីគ្មានបញ្ញាចក្ក ។ លើនឹងស្តីអោយខ្លី លោកថា សេចក្តីសុខពិតប្រាកដកើតមិនបាន មកតែពីគ្មានប្រើភ្នែកបញ្ញាក្នុងទំរើដំណោះស្រាយ ។ ហើយដែលមិនប្រើ ក៏មកពីមិនដឹងថា ភ្នែកគឺបញ្ញា ជាជាតិមួយយ៉ាងសំខាន់ សម្រាប់មើលនិព្វាន ឬមើលភាពត្រជាក់ត្រជុំក្សេមក្សានុពិតប្រាកដរបស់ជីវិត ។

ចិត្តយើងខ្វាក់ព្រោះអវិជ្ជា គឺកំឡៅ ឬចំហោតយ៉ាងជំហមិមារបស់យើងហ្នឹងឯង ។ ប្រៀបបាននឹងសំបកស៊ុតមាន ដែលលេចខ្ទប់កូនមាន, ដូចលាងដូងគ្របលើសត្វដង្កូវទឹក, ដូចសំបកផ្លែឈើលេចខ្ទប់សាច់ផល, ជាតុខាងក្នុងទាំងអស់នេះ គ្មានបានដឹង គ្មានបាន

សំនួរនៃជីវិតដើម្បីនិព្វាន

ជាមួយគ្នានេះ, គេខំសង់បារមីធម៌១០ នៅលើក្របខ័ណ្ឌកំចាត់កំហើញគិតប្រយោជន៍ផ្ទាល់ខ្លួន, ស្ថាបនាគំនិតទូលំទូលាយ, ឃើញទុក្ខព្រួយ, ឃើញផលប្រយោជន៍អ្នកដទៃ, ដោយប្រកាន់យកឧត្តមគតិនៃមនុស្សជាតិ និងអនុវត្តនូវគំនិតពោធិសត្វគ្រប់ពេលវេលា ។ កាលណាគំនិតដើម្បីនិព្វានមានច្រើន, គំនិតដើម្បីស្មានស្នាក់រមែងមានចំនួនថយចុះ ។ គំនិតនិព្វាន ជាគំនិតស្ថាបនាសន្តិភាព និងវឌ្ឍនភាពគ្រប់វិស័យ ។ គំនិតឋានសួគ៌ជាគំនិតស្ថាបនាសង្គ្រាម និងវិនាសកម្មគ្រប់បែបយ៉ាង ។ ដូចនេះព្រោះអ្វី? ព្រោះបុគ្គលអ្នកមានគំនិតនិព្វាន មួយណាក៏ដូចជាមួយណា តែងលះបង់ប្រយោជន៍, លះបង់សេចក្តីសុខ, លះបង់វឌ្ឍនភាពផ្ទាល់ខ្លួន ។ល។ ដើម្បីបំពេញកង្វះអ្នកដទៃជានិច្ច ។ ទំរើនេះ មិនត្រឹមតែជាជាតិបំបាត់ជម្លោះសំអប់ និង សង្គ្រាមប៉ុន្មានទេ, បន្ថែមលើនេះ គឺបង្កើតនិងបង្កើននូវមិត្តភាព វឌ្ឍនភាព សន្តិភាព សម្រាប់សកលជីវិត សម្រាប់សកលពិភពតាំងពីពេលនេះរហូត លុះត្រាសម្រេចនិព្វានជាចុងក្រោយបង្អស់នៃជម្នះជាតិ ។ ក្នុងន័យថា គំនិតនិព្វានជាគំនិតបំរើសន្តិធម៌ បំរើឧត្តមគតិមនុស្សជាតិ ។ល។

ចំណែកគំនិតឋានសួគ៌ ជាគំនិតបំរើតណ្ហា បំរើសេចក្តីសុខផ្ទាល់ខ្លួន ។ល។

បារមីធម៌១០ ដែលពុទ្ធសាសនិកយើងធ្លាប់ស្គាល់មកហើយ, ធម៌នេះមានមុខងារផ្តល់ប្រយោជន៍ ផ្តល់សេចក្តីសុខ ផ្តល់វឌ្ឍនភាពគ្រប់វិស័យ, ផ្តល់មគ្គផលនិព្វានអោយសកលមនុស្ស ជាធម៌ដែល

“ កាម ” ជាវណ្ណានរកតាមគំហើញធម្មៈ ថ្នាក់ខ្ពស់ផង , តាម គំហើញប្រពៃណីផង ។ គំហើញធម្មៈ បានធ្វើសំនេរមកហើយ ។ ចំណែកគំហើញប្រពៃណី យើងអាចដឹងបានដោយអាស្រ័យរឿង សានុសាមណេរ ត្រង់ប្បាយដែលសាមណេរទ្រាន់ណាយចង់សឹក , តែម្តាយបានឃាត់ដោយប្រើពាក្យថា :

“ សានុកូនម៉ែ ! ម៉ែបានស្រង់អ្នកអំពីវណ្ណានរកមកហើយ , ពេលនេះអ្នកចង់ធ្លាក់នរកទៀតឬ ? ” សំនួរហាលីថា : “ នរកា ឧព្ពតោ តាត នរកំ បតិភុ មិច្ឆសិ ” ប្បាយទៀត មានព្រះពុទ្ធតម្រាស់ថា :

“ ម្ចាស់ភិក្ខុទាំងឡាយ ! អ្នកចូររស់នៅក្នុងធម៌ , ពិចារណា មើលធម៌ , កុំប្រមាទ , កុំភ្លេចស្មារតី , កុំបណ្តែតបណ្តោយចិត្តអោយ ធ្លាក់ទៅក្នុងអន្ទង់កាមគុណ កុំកន្តគំនិតលេបដុំដែកក្រហម គឺ បញ្ចកាមគុណ , កុំរុញខ្លួនចូលទៅក្នុងភ្នំភ្លើងកិលេស , មានគំនិត ថា លោកនេះមានក្តីទៀងទាត់ក្តីសុខស្រួល , ក្តីបិតលេវជាស្មារតី ឡើយ ” ពុទ្ធភាសិតនេះបញ្ជាក់អោយឃើញថាមនុស្សយើងត្រូវធ្លាក់ នរក ក្នុងលោកនេះមុននរកក្នុងលោកដទៃ ។

បុគ្គលអ្នកសង់គំនិតដើម្បីនិព្វាន ឬបុគ្គលជាបេក្ខជននៃ និព្វាន គេរមែងមានសំនួរនៅលើការងាររបស់ជីវិតទាំងលោកនេះ ទាំងលោកដទៃ ។ ខ្ពស់ជាងនេះ , គឺគេខំបង្កើតគំនិតស្អាត , ស្ងប់ ស្ងាត់ , នៅក្នុងប្រប័ណ្ណនៃការលប់បំបាត់ នូវទំរើពុករលួយ , អយុត្តិធម៌ , រឿងរឿង ជិះជាន់ , ឈ្មានពាន យោរយេវ និងគំនិត អមនុស្សធម៌ ។ល។

ឃើញនូវពន្លឺទាំងឡាយ មានពន្លឺដងអាទិត្យជាដើម សូម្បីបន្តិចបន្តួច ឡើយ ទោះណាជាចំហេះ ឬ ចំណាំងទាំងអស់នេះ បានបិតនៅលើ ខ្លួនជានិច្ចគ្រប់ពេលវេលាក៏ដោយ ។ សេចក្តីនេះយ៉ាងណាមិញ , ចិត្ត សត្វលោកដែលត្រូវអវិជ្ជាវេចខ្ចប់ ក៏ពុំអាចសម្បជ្ជាមួយនឹងនិព្វាន បាន យ៉ាងនោះដែរ ។

ក្នុងកាលណា សំបកនិងលលាដ៏ទាំងឡាយត្រូវបានគេបក ចេញ ឬក៏ទេចចោល ក្នុងកាលនោះ សត្វល្អិតក្តី កូនមាន់ក្តី ពីដុះក្តី ទាំងអស់គ្នាបានឃើញពន្លឺ , បានដឹងថា ពិភពលោកមិនមែនដឹងត ដូចដែលខ្លួនបានស្មានឡើយ ។ សេចក្តីនេះមានឧបមាយ៉ាងណា មិញ ។ និព្វានក៏មានឧបមេយ្យយ៉ាងនោះដែរ កាលណាចិត្តរបស់ យើងបានវាយកំទេចសំបកវេចខ្ចប់ ដែលមានឈ្មោះថា អវិជ្ជា , តណ្ហា , ឧបាទាន ។ល។ គ្រប់ជាន់ថ្នាក់ ដោយកំឡាំងនៃការប្រតិបត្តិ ធម៌បានហើយ , កាលនោះពន្លឺនិងរសនៃនិព្វាន ក៏បានចូលមក សម្បជ្ជាមួយនឹងចិត្តភ្លាមដែរ ។ ជាមួយគ្នានេះ , យើងបានឃើញ យ៉ាងច្បាស់ថា និព្វានមិនមែនចិត្ត មិនមែនចេតសិក ដែលកើត អាស្រ័យជាមួយនឹងចិត្ត , មិនមែនរូបធម៌ , មិនមែនរូបនេះ , មិនមែន លោកដទៃ , មិនមែនសកលតារា , មិនមែននៅក្នុងយើង , មិនមែន កើតអំពីយើង , គ្មានអ្វីបង្កើត , គ្មានអ្វីតុបតែង ។ល។ គឺត្រឹមតែជា របស់ចូលមកសម្បជ្ជាមួយដូចចិត្តរបស់យើង ក្នុងពេលដែលបាន ប្រតិបត្តិធម៌ បានសម្រេចផលកំពូល ឬផលជាទីបំផុត ដែលជា គុណធម៌វិសេស សម្រាប់ភ្ជាប់វិសុទ្ធិចិត្តរបស់យើងជាមួយនឹងនិព្វាន

ឬសម្រាប់លើកផ្លូវអោយនិព្វានចូលមកកសម្មស្សជាមួយនឹង វិញ្ញាណ
អនិទស្សនៈរបស់យើងប៉ុន្មាននោះ ។

ភាសិតនេះបានប្រាប់យើងថា ភគៈ ទោសៈ មោហៈ ជាភ្លើងមែនទេ?
លើមែន! យើងត្រូវមានជំនឿប្រកបដោយសេចក្តីក្លាហាន នៅក្នុង
ក្របខ័ណ្ឌនៃការបកស្រាយបំណងនៃព្រះសមុទ្ធបរមត្រូវលើភ្លើងព
ថា ព្រះអង្គប្រាកដជាចង់មានព្រះតម្រាស់ថា គ្មានភ្លើងឯណា មាន
កំដៅស្មើដោយភ្លើងគឺ ភគៈ, ទោសៈ, មោហៈ, ឡើយ ទោះជាភ្លើង
នរកក៏ដោយ ។ គឺថាព្រះបរមសាស្តាចារ្យ ព្រះអង្គពិតជាត្រូវការប្រើ
ពាក្យថា “ សមោ ” នៅក្នុងចន្លោះនៃឈ្មោះកិលេស និង ឈ្មោះភ្លើង
ដែលមាន **នត្ថិ** នៅខាងដើមសម្រេចជារូបពាក្យថា “ **នត្ថិ ភគ សមោ**
អត្ថិ, នត្ថិ ទោស សមោ អត្ថិ, នត្ថិ មោហ សមោ អត្ថិ ” ដូចពាក្យថា
“ **នត្ថិ ភគ សមោ អត្ថិ** ” ដែលមានក្នុងទីដទៃដូចបានធ្វើសំនេរមក
ហើយក្នុងខាងដើមនោះដែរ ។ គឺភ្លើងទាំងពានេះហើយ ដែលដុត
កំទេចវិញ្ញាណមនុស្ស អោយក្លាយទៅជាវិញ្ញាណសត្វនរក ។ ដូច
នេះ, យើងមិនត្រូវខ្លាចនរកក្នុងបរលោក, ហើយមិនខ្លាចនរក ក្នុង
ឥតលោកតាមគំហើញកំឡេររបស់យើងឡើយ ។ ព្រោះអ្វី? ព្រោះ
ថាលើគ្មានភ្លើងកិលេសទាំងឡាយនេះ វិញ្ញាណរបស់យើងក៏មិនត្រូវ
បាននេះ ។ កាលណាវិញ្ញាណគ្មានចំហេះ វិញ្ញាណក៏មិនបានធ្លាក់
នរកក្នុងជីវិតបច្ចុប្បន្ន ។ ជីវិតក្នុងលោកថ្មីក៏មិនត្រូវបានធ្លាក់នរកដូច
គ្នាដែរ ។ នេះឯងគឺជាការប្រតិបត្តិធម៌ អ្នកដែលបានប្រតិបត្តិត្រូវបាន
ឃើញផលយ៉ាងជាក់ច្បាស់ខ្លួនឯង (សន្និដ្ឋិកោ) ដោយមិនចាំបាច់
មានអ្នកដទៃប្រាប់ឬបកឡើយ ។

សំនួរនៃជីវិតដើម្បីនិព្វាន

មានពេលខ្លះធ្លាក់នរក, មានពេលខ្លះឡើងសួគ៌, ស្រេចហើយតែ អារម្មណ៍អាចក្រក់លម្អសទាញ ។

នរកគឺជាអ្វី? សំនួរនេះ មានអ្នកអោយចម្លើយច្រើនបែប ច្រើនយ៉ាងផ្សេងៗគ្នា ខ្លះថាទុក្ខ, ខ្លះថាហិនហោច ។ល។ តែក្នុង អាទិត្តបរិយាយសូត្រ ដែលត្រាស់ដោយព្រះសម្មាសម្ពុទ្ធមានដូចនេះ

“ ម្ចាស់ភិក្ខុទាំងឡាយ ភ្នែក, ត្រចៀក, ច្រមុះ, អណ្តាត, កាយ, ចិត្តជាធាតុត្រូវភ្លើងនេះរឿយៗ, អ្វីជាភ្លើង? វគៈ ទោសៈ មោហៈ យើងពោលថាជាភ្លើងៈ ជាតិ, ជរា, មរណៈ, សោកៈ, បរិទេវៈ, ទុក្ខ, ទោមនស្ស, ឧបាយាសៈ ក៏យើងពោលថាភ្លើង ដែរ” ។

ពុទ្ធភាសិតនេះ បានបញ្ជាក់អោយយើងឃើញថា នរកមាន នៅក្នុងជីវិតរបស់យើងសព្វថ្ងៃនេះ, ភ្លើងនរកមាននៅក្នុងចិត្តរបស់ យើង ។ សូមពិចារណាលើពុទ្ធភាសិតខាងក្រោមនេះ ហើយធ្វើចំនួល ចិត្តដោយខ្លួនឯងៈ

“ មិនមានភ្លើងណាមានកំដៅស្មើដោយភ្លើងវគៈ (នត្តិ វគៈ សមាអត្តិ), ពុំមានពំនើតណា មានពិសស្មើដោយទោសៈ (នត្តិ ទោសោ សមោ គហោ), មិនមានជាលណា មានជំនាប់ស្មើដោយ មោហៈ (នត្តិ មោហ សមំ ជាលំ), មិនមានស្ទឹងណាមានលំហូរស្មើ ដោយតណ្ហា (នត្តិ តណ្ហា សមា នទី) ។ ជាមួយគ្នានេះ, សូមអ្នកអាន មេត្តាសើរើពិនិត្យឡើងវិញ នូវពុទ្ធភាសិតដែលស្តីអំពីភ្លើងទាំង៣ ក្នុងបណ្ណាល ភ្លើងទាំង៣គឺៈ វគៈ, ទោសត្តិ, មោហត្តិ ។ តើពុទ្ធ

និព្វានមានភាពដូចម្តេច ?

ដូចដែលយើងបានដឹងមកហើយ ពំនោលទាំងឡាយមានតែ ផ្នែកដែលមិនមែន ចំណែកដែលមែន ឬដែលជាលក្ខណៈនៃនិព្វាន នោះ មិនទាន់មាននៅឡើយ ។ តើនិព្វាននោះគឺជាអ្វី? មានលក្ខណៈ យ៉ាងណាទៅ? (មុននឹងសង្ខេបចម្លើយចំពោះសំនួរនេះ, អ្នកធ្វើសំនេរ សូមធ្វើសេចក្តីបញ្ជាក់ថា អ្នកសំនេរមិនទាន់បានជួប, បានឃើញ ឬ បានសម្រេចនិព្វាននៅឡើយទេ, អ្នកសំនេរត្រឹមតែជាមនុស្សម្នាក់ កំពុងសិក្សាស្រាវជ្រាវអំពីនិព្វាន, មានគំនិតនិព្វាន, មានឧត្តមគតិ ប្រកាន់យកការនិព្វាន, ការទេសន៍, ការសន្ទនាអំពីនិព្វាន ដើម្បីជួរ គំហើញរវាងពុទ្ធភាសនិកដូចគ្នា នៅក្នុងការិយាល័យស្រាវជ្រាវ គឺ ខ្លួននិងសាសនស្ថាប័នទូទៅ នៅលើបន្ទាត់នៃព្រះបរមពុទ្ធាវាទរបស់ ព្រះមានព្រះភាគអង្គអរហន្តសម្មាសម្ពុទ្ធប៉ុននោះ) ។

និព្វាន គឺជាសភាពមួយបែប សឹងមានសេចក្តីបរិសុទ្ធជា កំពូល មានស្ថានៈទំនេរ ប្រាសចាកទម្ងន់, ប្រាសចាកទុក្ខ, ប្រាសចាកកំដៅ ។ល។ ពំនោលនៃសច្ចៈដប់ថា ភាពត្រជាក់ត្រជុំ, ភាពក្សេមក្សាន្ត, ភាពទោល, ភាពស្ងប់យ៉ាងកំពូល ។ល។ សភាព នេះ, លោកថាមានមកមុនរបស់ទាំងពួង, ជាសភាពគ្មានគូ, គ្មាន បច្ច័យ, គ្មានរចនាសម្ព័ន្ធ ហើយជាសភាពមានជានិច្ចរហូត អនន្តកាល ។ អ្នកប្រាជ្ញទាំងឡាយផ្នែកស្រាវជ្រាវ លោកពុំបានធ្វើ សេចក្តីអធិប្បាយវែងឆ្ងាយទេ ។ ក្នុងយូទីបដុតនៃទំរើស្រាវជ្រាវរបស់

លោក, លោកគ្រាន់តែបានធ្វើសេចក្តីបញ្ជាក់យ៉ាងខ្លីថា **និព្វាន** គឺជា **អមតជ័ម៌** ដោយលោកយល់ថា **និព្វាន** គ្មានកើត, គ្មាននៅ, គ្មានរលត់ គឺមានត្រឹមតែវត្តមានប៉ុន្នឹងឯង ។

ដើម្បីជាពន្លឺនៃគំនិត ក្នុងរឿងនិព្វាននេះ, អមានទាំងឡាយសូមមេត្តាពិចារណាថា នៅក្នុងពិភពលោកយើងនេះ មានបញ្ហា ៣ ដែលគេកំពុងធ្វើភាគរកសេចក្តីពិត ។ បញ្ហាបីនោះ គឺបញ្ហាអទិទេព ១, បញ្ហាធម្មជាតិ ១, បញ្ហាវិញ្ញាណ ១ ។ បញ្ហាអទិទេពមាននៅក្នុងសាសនាព្រាហ្មណ៍ គ្រិស្ត និងឥស្លាម ។ បញ្ហាធម្មជាតិ មាននៅក្នុងវិស័យវិទ្យាសាស្ត្រ ។ បញ្ហាវិញ្ញាណមាននៅក្នុងពុទ្ធសាសនា ។ បញ្ហាទាំងនេះ មួយណាក៏ដូចមួយណា ដំណោះស្រាយនិងពន្លឺនៃគំនិតដែលគេបានធ្វើមកហើយ សុទ្ធតែមានភាពស្មុគស្មាញយ៉ាងអស់សង្ឃឹម ។ ក្នុងសាសនាព្រាហ្មណ៍, គ្រិស្ត, និងឥស្លាម, គេបានសម្រេចនូវគំហើញរបស់គេថា អ្វីៗទាំងអស់ក្នុងសកលពិភពលោក បានត្រូវបង្កើតឡើងដោយព្រះអាទិទេព ។ គេមានគំហើញស្របគ្នាលើទំរើបង្កើត, តែមិនព្រមស្រុះស្រួលគ្នាទទួលស្គាល់ ព្រះអាទិទេព ត្រឹមតែមួយអង្គរួមគ្នាទេ គឺគេបំបែកឲ្យមានព្រះអាទិទេពគ្រប់គែសាសនារៀងៗខ្លួន ហើយប្រកាន់ថា ព្រះអាទិទេពមានតែមួយព្រះអង្គ ។ គឺសាសនាព្រាហ្មណ៍ មានជំនឿថា អ្វីៗទាំងអស់ត្រូវបានបង្កើតឡើងដោយព្រះសិវៈ, គ្រិស្តថាព្រះយ៉េហូវ៉ា, ឥស្លាមថាព្រះអាឡា ... ។ ខ្លួនជាងនេះទៅទៀត, ទាំងអស់គ្នា ទោះជាចង់ដឹងថាវត្តមានក្នុងខាងដើម និងអវត្តមានក្នុងខាងចុងនៃព្រះអាទិទេពរបស់

តែទោះជាដូចម្តេចម្នាក្តី យើងកុំត្រូវភ្លេចអោយសោះថា ក្នុងអរិយសច្ចជ័ម៌ លោកគ្មានបាននិយាយថា ក្តីសុខគឺជាភាពមួយ ដែលសកលសត្វត្រូវបាន ត្រូវដូចក្នុងសកលលោក ឬ ក្នុងគ្រឹះភព ដល់ម្តងណាឡើយ ។ ភាសា " សុខ " គឺជាភាសារបស់មនុស្សធម្មតា ឬភាសាលោក មិនមែនជាភាសារបស់ព្រះអរហន្ត ឬនិព្វានទេ ។ ព្រោះអ្វី? ព្រោះព្រះសម្តែងបរមត្រូ បានប្រើពាក្យថា " សច្ចៈ " ជាស្រេចទៅហើយ, នៅលើបទថា " ទុក្ខសច្ចៈ " " សមុទយសច្ចៈ " " និពោធសច្ចៈ " " មគ្គសច្ចៈ " បានន័យថា ទុក្ខជាសភាពពិត មិនអាចក្លាយទៅជាសុខបានទេ ។ ល ។

មនុស្សយើងនឹងចុះនរក ឬឡើងសួគ៌ ស្រេចហើយតែអំពីចិត្ត ។ ចិត្តអាក្រក់ គឺចិត្តធ្លាក់ចុះក្នុងអន្ទង់លោកៈ ទោសៈ មោហៈ ឬចិត្តគ្មានអប់រំដោយទំរើប្ត, ចិត្តប្រភេទនេះត្រូវធ្លាក់នរក ក្នុងលោកនេះផង ក្នុងលោកដទៃផង ។ ចិត្តល្អ គឺចិត្តដែលគេបានអប់រំដោយធម្មៈលុះត្រាមានផ្តុំគំនិតល្អ, ពំនោលថ្លៃថ្នូរ, ទំរើត្រឹមត្រូវ, ចិត្តប្រភេទនេះត្រូវបានឡើងសួគ៌ ក្នុងលោកនេះផងក្នុងលោកដទៃផង ។ អាស្រ័យហេតុដូចនេះហើយ ទើបព្រះបរមលោកនាថបានមានពំនោលថា " ព្រះសោតាបន្នៈជាបុគ្គលមាននរកអស់ហើយ, មានទូរនៃអបាយភូមិបិទជិតហើយ, មានចិត្តខ្ពស់លើសមនុស្សធម្មតា គ្រប់ពេលវេលា " ព្រះសោតាបន្នលទោះណាជាលោកនៅមានកិលេសខ្លះ ក៏លោកលែងធ្លាក់នរកហើយ ព្រោះចិត្តរបស់លោកសន្សឹមខ្ពស់ឡើងៗតាមលំដាប់ ។ ចំណែកមនុស្សមានចិត្តទាប,

ន័យដូចម្តេច? ម្ចាស់កិក្ខុទាំងឡាយ! គឺក្នុងពេលណា ដែល អាយតនៈខាងក្នុង៦បានជួបប្រទះរូបសម្លេង, ក្លិន, រស, ផ្សព្វ, ធម្មារម្មណ៍ជាទីប្រាថ្នា, ជាទីពេញចិត្ត, ក្នុងពេលនោះចិត្តសោយ អារម្មណ៍ជាសុខ, ជាស្នេហា។

ពាក្យថា "នរក" ក្នុងព្រះត្រៃបិដក ឃើញមានពាក្យពីរម៉ាត់ គឺ "និរយៈ" មួយ "នរកៈ" មួយ។ "និរយៈ" ប្រែថាក្នុង ឬជាន់គ្មានក្តី សុខ គ្មានក្តីចំរើន ។ គឺមកពីពាក្យថា "និរៈ" និង "អយៈ"។ និរៈ = គ្មាន អយៈ = ក្តីសុខចំរើន ។ "នរកៈ" ប្រែថា "រណ្តៅ" ឬ "អន្ទង់" បានដល់" រណ្តៅទុក្ខ" ឬ "អន្ទង់ទុក្ខ" ។

ពាក្យថា "ស្នេហា" ប្រែថាក្នុង ឬជាន់ដែលមាន "អារម្មណ៍ល្អ ប្រពៃ" ឬដែល "លើសលន់ដោយអារម្មណ៍ល្អប្រសើរ" ពុទ្ធភាសិត នេះ បញ្ជាក់អោយឃើញថា នរក និង ស្នេហា មាននៅក្នុងខ្លួន ឬក្នុងចិត្ត មនុស្សយើងនេះឯង។ ជីវិតមនុស្សម្នាក់ៗ ក្នុងបច្ចុប្បន្ននេះ អាច ប្រព្រឹត្តទៅបានទាំងនរក ទាំងស្នេហា។ ពិភពលោកយើងនេះ ក៏អាច ប្រព្រឹត្តទៅបានទាំងនរកទាំងស្នេហា។ ក្នុងពេលណាអាយតនៈ ប៉ះ ពាល់ត្រូវអារម្មណ៍ផ្សេងៗ បើចិត្តសោយអារម្មណ៍ជាទុក្ខ, ជាក្តៅក្នុង ពេលនោះហៅថាធ្លាក់នរកទាំងរស់, គឺធ្លាក់ចុះក្នុងរណ្តៅនៃក្តីទុក្ខ។ ក្តីទុក្ខធំ នរកក៏ធំ, ក្តីទុក្ខតិច នរកក៏តូច។ ក្នុងពេលណាចិត្តសោយ អារម្មណ៍ជាសុខ, ជាសប្បាយរីករាយ ហៅថាឡើងស្នេហា គឺឡើង រឺមានសុខាល័យទាំងរស់។

ខ្លួន ក៏ដឹងមិនបាន។ តែទាំងអស់គ្នា មានគំហើញស្របគ្នាថា ពេល ណាមួយខ្លួនស្លាប់ទៅ អាត្ម័នអស់បាបអស់គ្រឿងសៅហ្មងឬវិញ្ញាណ បរិសុទ្ធរបស់ខ្លួន, នឹងបានទៅកើតរួមធាតុ រួមទី រួមភពជាមួយនឹង ព្រះអាទិទេព, ហើយរស់នៅវបូតអនន្តកាល អស់មានការវិល ត្រឡប់។

ចំណែកពុទ្ធសាសនាមិនយល់ថា មានព្រះអាទិទេព មិន អើពើដល់វត្តមាន និងអវត្តមាននៃព្រះអាទិទេពដូចសាសនា ទាំងឡាយនេះទេ, តែពុទ្ធសាសនាយល់ថាមានវិញ្ញាណ, សកល សត្វ កើតរស់ដោយអាស្រ័យជំនីករបស់វិញ្ញាណ។ ប៉ុន្តែពុទ្ធសាសនា ក៏គ្មានដឹងវត្តមាននិងអវត្តមានរបស់វិញ្ញាណក្នុងខាងដើមនិងខាង ចុងឡើយ។ នៅក្នុងបដិច្ចសមុប្បាធម៌ ដែលសំដែងដោយព្រះសម្មា សម្ពុទ្ធ, កាលណាគេសូត្រសូត្រាស ឬ គេយកន័យពីខាងចុងទៅខាង ដើម គេឃើញបានយ៉ាងច្បាស់ថា ជាតិជាបច្ច័យរបស់ភព, ភពជា បច្ច័យរបស់ឧបាទាន, ឧបាទានជាបច្ច័យរបស់តណ្ហា, តណ្ហាជា បច្ច័យរបស់វេទនា, វេទនាជាបច្ច័យរបស់ផស្សៈ, ផស្សៈជាបច្ច័យ របស់អាយតនៈ, អាយតនៈជាបច្ច័យរបស់នាមរូប, នាមរូបជាបច្ច័យ របស់វិញ្ញាណ, វិញ្ញាណជាបច្ច័យរបស់សង្ខារ, សង្ខារជាបច្ច័យរបស់ អវិជ្ជា។ បើតាមន័យនេះ, វិញ្ញាណដែលដើរតួដឹកនាំ យ៉ាងចេញមុខ នូវអង្គបដិច្ចសមុប្បាទដែលប្រៀបបាន នឹងព្រះអាទិទេពនោះ ក៏គ្មាន នរណាអាចដឹងថាវិញ្ញាណមានមកតាំងពីកាលណា, ព្រោះបដិច្ច

សមុប្បាទសំនុំរួបរួមគ្នា ក៏ចាប់អំពីអវិជ្ជា, សំនុំរួបរួមគ្នាសកម្មកម្ម ទល់គ្រឹមអវិជ្ជាដូចគ្នា ។

គំនិតខាងវិទ្យាសាស្ត្រថា អ្វីៗទាំងអស់នៅក្នុងសកលពិភព កើតឯង មានឯង នៅឯង តាមធម្មតានៃសភាវៈរបស់ធម្មជាតិ ។ ក្នុង ន័យថា គ្មានអ្នកបង្កើត, តែក៏មិនបានដឹងថា វត្ថុធម្មជាតិឬតួធម្មជាតិ កើតមកតាំងពីកាលណា, នៅបានប៉ុន្មានរយៈកាលទៅមុខទៀត, មានការអស់ទៅក្នុងទីបំផុតនៃកាលណាមួយ ឬនៅបែបនេះហ្នឹងជា អនន្តកាល ។

អ្នកសរសេរមានទស្សនៈថា របស់ទាំងឡាយដែលមាន ឈ្មោះថា “ វិញ្ញាណ ” ដែលមាននិយាយក្នុងបដិច្ចសមុប្បាទនៃពុទ្ធ សាសនាក្តី, ដែលមានឈ្មោះថា “ អាទិទេព ” ក្នុងសាសនាទាំងឡាយ មានសាសនាព្រាហ្មណ៍ជាដើមក្តី, ដែលមានឈ្មោះថា “ ធម្មជាតិ ” តាមគំនិតវិទ្យាសាស្ត្រក៏មិនមែនជាអមតធម៌ទេ ។ តែនិព្វានដែលរក ឃើញ ដោយព្រះសមណគោត្តមបរមត្រៃគឺជាអមតធម៌ ។ ព្រោះ និព្វានជាអសង្ខតជាតុ គ្មានប្រពន្ធករណីយ៍ គ្មានរចនាសម្ពន្ធជាមួយ នឹងអ្វីដែលពុទ្ធសាសនារហៅថា បង្វែរនៃកំណើត ។

ចិត្តរបស់មនុស្សយើងក្នុងទីបំផុត នឹងត្រូវបានជួបអមតធម៌ នេះ យ៉ាងពិតប្រាកដ តែចិត្តក៏មិនជាអមតធម៌ឡើយ ។ និព្វានគ្រឹម តែជារបស់មួយ សម្រាប់ទទួលអោយចិត្តជួប ។ កាលណាចិត្តបាន ជួប ចិត្តក៏បានការត្រជាក់ត្រជុំក្សេមក្សាន្តយ៉ាងកំពូល យ៉ាងចំលែក អស្ចារ្យ ដែលចិត្តមិនធ្លាប់មានពីមុនមក ។ មនុស្សនឿយណាយទុក្ខ

ប្រាថ្នាចង់បាន ដោយគេប៉ាន់ស្មានថាឋានសួគ៌ពោរពេញដោយ សេចក្តីសប្បាយ ។ ឋានសួគ៌ផ្តល់ចំងាយ, ផ្តល់សំនុំកយ៉ាងផ្អែម អោយគេ ។ អ្នកនិយមលាភសក្ការៈ តែងបានឃោសនាបបួលអោយ មនុស្សធ្វើបុណ្យដើម្បីទៅនៅឋានសួគ៌ ។ អ្នកប្រាថ្នាឋានសួគ៌ ខំប្រឹង ធ្វើបុណ្យតាមគេ នៅក្នុងក្របខ័ណ្ឌនៃគំនិតកាម លុះដល់ពេលស្លាប់ ទៅកើតក្នុងអន្ទង់កាម (កាមោយ) គឺឋានសួគ៌ ដែលព្រះពុទ្ធបរមត្រៃ បានធ្វើសេចក្តីរិះគន់និងសេចក្តីបដិសេធ ដោយអនុបុត្តិកថា ទី៤ និង ទី៥ ។

“ នរក ” ជាឈ្មោះនៃក្តីទុក្ខ, ក្តីទារុណ ព្រោះគ្មាននុយ គឺកាម សំរាប់ផ្តល់ក្តីសប្បាយ, ក្តីត្រាញ់ពិសា តាមចំណង់របស់សត្វ ទើបគេ មិនចង់បាន ។

តែឋានសួគ៌ ក៏មិនមែនជាឋានណាដទៃទេ គឺនរកហ្នឹងឯង ព្រោះកាលណាគេឡើងឋានសួគ៌ញៗៗ គេក៏ត្រូវបានធ្លាក់នរក ញៗៗដែរ ។

នរក សួគ៌ ដែលត្រាស់សំដែងផ្ទាល់ ដោយព្រះសម្មាសម្ពុទ្ធ មានដូចនេះ ៖

“ ភិក្ខុទាំងឡាយ! វាជាលាភរបស់អ្នកទាំងឡាយហើយ, អ្នក ទាំងឡាយល្អហើយ, ដែលបានមានឱកាសចូលខ្លួនមកប្រព្រឹត្តព្រហ្ម ចរិយធម៌ (ក្នុងសាសនាថាគត) ។ ម្ចាស់ភិក្ខុទាំងឡាយ! អញ គឺថាគតបានឃើញហើយ នរក និង សួគ៌ មាននៅគ្រប់អាយតនៈ៦ ដែលជាអណ្តូងជាទីកើតនៃផស្សៈនេះឯង ។ តើនរកសួគ៌នេះមាន

គួរខំព្យាយាមបំពេញបារមីធម៌ ដើម្បីបានសម្រេចនិព្វានមុនថ្ងៃដែលខ្លួនត្រូវស្លាប់ ។ កាលណាយើងចេះតែបណ្តែតបណ្តោយ អោយចិត្តត្រាច់វង្វេងលើផ្លូវជីវិត នៅក្នុងក្របខ័ណ្ឌនៃកង្វាក់ភ្នែកក្នុង ពោលគឺបញ្ហានោះ, ជីវិតអន្តរាលរបស់យើងមុខតែនឹងចេះតែមានដដែលៗ គ្មានចប់គ្មានអស់ហើយ, សង្សារវដ្តរបស់យើងនឹងចេះតែវង្វេងវង្វែង គ្មានត្រឡប់, គ្មានទីបំផុត ព្រោះតែសេចក្តីរេត្តសប្បហែសរបស់យើង ។ កាលបើភ្នែកមើលឃើញពន្លឺនិព្វាន ជាកំពូលនៃសេចក្តីរំលត់ទុក្ខ, ជាកំពូលនៃសេចក្តីប្រាថ្នាគ្រប់បែបយ៉ាង, ជាទីផុតរលត់នៃសេចក្តីសង្ស័យ ក្នុងរបស់ដែលយើងចង់ដឹងចង់ស្គាល់, ជាកំពូលនៃសេចក្តីចេះដឹងរបស់ជីវិតក្នុងសកលលោកគ្រប់កាល គ្រប់សម័យ គឺជាជោគជ័យកំពូលនៃជីវិតរបស់សត្វទាំងឡាយ ។ ប៉ុន្តែនេះ, ជាការសំដែងអោយយើងបានឃើញខ្លះហើយថា **និព្វាន** គឺជាចំនុចទិសដៅចុងក្រោយបំផុតរបស់សកលជីវិត គឺជាដំណាក់ចុងក្រោយបង្អស់នៃបារមីធម៌របស់យើងហ្នឹងឯង ។ ប្រសិនបើ មានអ្នកធ្វើសំនួរថា និព្វានគឺជាអ្វី? មានលក្ខណៈដូចម្តេច? នៅទីណា? អ្នកសរសេរនឹងអោយចម្លើយ ដូចពោលមកហើយ, ហើយនឹងចេះតែអោយចម្លើយបែបនេះតទៅទៀត បើកាលណាសំនួរយ៉ាងនេះ មិនទាន់ត្រូវបានគេបញ្ចប់ ។

សំនួរនៃជីវិតដើម្បីនិព្វាន

យើងបានដឹងគ្រប់គ្នាហើយថា សេចក្តីទុក្ខគឺជាធាតុមួយដែលសត្តាមួយណាក៏ដូចជាមួយណាគ្មានចង់ជួប, គ្មានចង់បានសោះ, តែគេចមិនរួច, ចៀសមិនផុត, ព្រោះធាតុនេះ មាននៅគ្រប់ទិសទីក្នុងសង្សារភព ។ ដើម្បីទៅអោយដល់ទីបំផុតទុក្ខ, ពុទ្ធសាសនាបានបង្រៀនយើងអោយលះបង់តណ្ហា, កំទេចអវិជ្ជា, ដកគំនិតឧបាទាន ។ល។ ដោយប្រើកំលាំងបរមីធម៌ជាដំហែរ, គំនិតអរិយមគ្គជាអាវុធ ។ និព្វានឆ្ងាយណាស់, តែចម្ងាយនេះអាចពង្រួញអោយខ្លីបាន ដោយស្មារតីបារមីធម៌ ១០ ។ អវិជ្ជាតណ្ហាជាប់ណាស់, ស្វិតណាស់, តែសង្វិតនេះគេអាចកាត់ផ្តាច់បានដោយអាវុធគឺអរិយមគ្គ ។ ដូចនេះលក្ខណៈនិព្វាន, ដំបូងបង្អស់ត្រូវខំសង្កានដែលលោកអោយឈ្មោះថាបរមីធម៌១០, សង់ហើយសង់ទៀតប្រកបដោយសំនួរយ៉ាងខ្លាំងក្លា លុះត្រាហើយស្រេច ។ បន្ទាប់មកត្រូវសង់គំនិតនិព្វាន ក្នុងក្របខ័ណ្ឌនៃអរិយសច្ច បិតនៅលើខ្សែបន្ទាត់មជ្ឈិមបដិបទា ដែលរកឃើញដោយព្រះសម្មាសម្ពុទ្ធបរមគ្រូ ។ ក្នុងពេលកំពុងសង់គំនិតនិព្វាន អ្នកអនុវត្តអង្គជីវិតមគ្គ ត្រូវកំទេចអោយសូន្យនូវគំនិតស្អប់, គំនិតកាម ។ល។ ដែលវិញ្ញាណរបស់ខ្លួនធ្លាប់ញៀនធ្លាប់ត្រូវញៀនឃ្នកស្អប់ជាអន្ទង់កាម ជាធាតុឧបសគ្គកំរិតផ្លូវនិព្វាន ។ ជនទាំងឡាយណាមានគំនិតនិយមឋានសួគ៌ ជនទាំងឡាយនោះគ្មានគំនិតនិយមនិព្វាន ។ “ ឋានសួគ៌ ” ជាធាតុមួយដែលសកលសត្វ

យើងគួរពិចារណាទៅទៀតថា មនុស្សខ្លះក៏ភ្នែកក្នុង មើលមិនឃើញពន្លឺនៃនិព្វាន ហើយប្រាថ្នាចង់បាននិព្វាន នឹងបាននិព្វានយ៉ាងម៉េច នឹងឃើញគុណតំលៃខ្ពង់ខ្ពស់នៃនិព្វានយ៉ាងណា ។ រឿងនេះ មិនពិបាកយល់ទេ, ប្រសិនបើស្មើវិមើលឡើងវិញ នូវគំនិតពុទ្ធសាសនាទាំងអស់ ជាពិសេសគំនិតកម្មផល និងគំនិតអរិយសច្ចៈ ។ ទន្ទឹមគ្នានេះ, យើងត្រូវគិតគូរដល់ដែរនូវគំនិតតស៊ូ ដើម្បីជោគជ័យនៅលើឧត្តមគតិ, កម្មវិធី, គំរោងការ, ទិសដៅ ។ល។ លើជោគជ័យរបស់ជីវិតដូចគ្នា, តែគ្មានឧត្តមគតិ, កម្មវិធី, គំរោងការ, ទិសដៅ ។ល។ តើគំនិតណាបានសម្រេចជោគជ័យមុនគំនិតណា? ចំពោះសំនួរនេះ, អ្នកសរសេរសូមអោយចម្លើយថា ទំរើផ្សងព្រេងក្តី ទំរើពីងផ្អែកលើជំនួយពួកទេពក្តី ពុំដែលមានជោគជ័យដល់ម្តងណាទេ ប្រសិនបើមានក៏មិនដែលបានមុនគេឡើយ ។

សកលមនុស្សត្រូវបានទៅដល់និព្វាន

មនុស្សរាល់រូបត្រូវបានសម្រេចនិព្វាន ក្នុងពេលណាមួយមិនឆាប់ក៏យូរ, ទោះជាបច្ចុប្បន្នកាលនេះ, ឋានៈនៃខ្លួនគេជាមនុស្សល្ងង់ខ្លៅឬឡើវត្ថុតក់ដោយ ។ សត្តាក្នុងសកលលោកត្រូវតែចប់ដំណើរអន្តោលរបស់ជីវិត គឺបានសម្រេចនិព្វានក្នុងជាតិណាមួយ ដែលក្លែកខាងក្នុងរបស់គេបានអស់កង្វាក់ ព្រោះជីវិតសត្តាតែងតែមានទីបំផុតនៃសង្សារវដ្តដូចគ្នា ខុសគ្នាតែខ្លះយូរខ្លះចាប់ប៉ុននោះ ។ ក្នុងន័យថា មនុស្សម្នាក់ៗត្រូវបានធម្មជាតិថ្នាក់ខ្ពស់ៗព្រមព្រឹត្តប្រទាញទៅរកទីចប់ទីអស់ហើយរឿយៗ ក្នុងទីបំផុតគេក៏ត្រូវបានដល់ គ្រើយរបស់កតពទាំងអស់ ។ អ្នកណាមានទម្ងន់កិលេលច្រើនត្រូវបានសំរេចនិព្វានយូរ, អ្នកណាមានទម្ងន់កិលេលតិចត្រូវបានសំរេចនិព្វានឆាប់ ។ ដូចនេះព្រោះអ្វី? ព្រោះកិលេសជាទម្ងន់របស់ចិត្តវិញ្ញាណ ដូចគ្នានឹងសម្ភារៈជាទម្ងន់របស់រូបកាយដែរ ។

តាមច្បាប់នៃការវត្តន៍ខាងវិទ្យាសាស្ត្រ សម័យបច្ចុប្បន្ន ទោះដីវសាស្ត្រទូទៅក្តី លទ្ធិជាវិនិច្ឆ័យ ទ្រឹស្តីនៃពុទ្ធសាសនាខាងវិស័យវិទ្យាសាស្ត្រ គឺច្បាប់នៃបច្ច័យ ២២ និងបដិច្ចសមុប្បាទក្តី, គេសង្កេតឃើញថា សកលលោកនេះមានដំណើរវិវត្តន៍សន្សឹមៗពីថ្នាក់ទាបទៅកាន់ថ្នាក់ខ្ពស់ បើមិនរូបធម៌ (សម្ភារៈ) ក៏ខាងអរូបធម៌ (ចិត្ត) គ្មានឈប់ឈរ, គ្មានគោកកាំងដល់ម្តងណាឡើយ, ប្រេចហើយតែ

ដោយអាស្រ័យចំណក់ នៃវិបាករបស់កម្ម, ដោយអាស្រ័យការវិត្តន៍ សច្ចធម៌។ ដូចនេះ ទិវីបុណ្យកុសលមិនមែនជាធាតុចាំបាច់របស់ មនុស្សទេ មនុស្សម្នាក់ៗត្រូវខំស្វែងរកសេចក្តីសុខ មកបំរើជីវិតរបស់ ខ្លួន ក្នុងលោកនេះរឿយៗទៅក៏ហើយគ្នា, ទីបំផុតគឺនឹងបាននិព្វាន ជាមិនខាន, មិនថាអីចឹង? ចំពោះសំនួរនេះ, អ្នកសរសេរសូមអោយ ចម្លើយថា ពិតៗ ដូចនេះ ព្រោះអ្វី? ព្រោះថាការវិត្តន៍នៃជីវិត មនុស្សតាំងពីកាលណាកាលណាក៏មក គេឃើញថា ចាប់ប្តើមពីទាប ទៅខ្ពស់ គឺពីគ្មានលំនៅឋានសំរៀកបំពាក់ ។ល។ រហូតដល់មាន ខោអាវផ្ទះសំបែង ប្រដាប់ប្រដាប់ប្រើប្រាស់គ្រប់យ៉ាង ។ ក្នុងន័យថា មនុស្សរស់នៅរៀបរយសត្វរហូតដល់រស់នៅរៀបរយទេវតា, រស់នៅក្នុង រូងភ្នំ ដីដំបូក រហូតដល់រស់នៅលើវិមានស្តីមស្តៃ ។ល។ នេះមកពីអ្វី? មិនមែនមកពីវិបាកនៃកម្មបង្រៀនមនុស្សទេឬ? ជាមួយគ្នានេះ ទៀត, សកលសត្វរស់នៅក្នុងអន្ធន់ទុក្ខ រហូតដល់រស់នៅជាកំពូល អស់ទុក្ខអស់ព្រួយ ។ នេះមកពីអ្វី? មិនមែនមកពីសច្ចធម៌បង្រៀនទេ ឬ? តែកុំភ្លេចថាអ្នករស់នៅដោយសេចក្តីប្រមាទ, អ្នកដើរក្នុងទីដ៏ត គ្មានចង្អៀង អ្នកដើរកណ្តាលព្រៃគ្មានផែនទី គ្មានទ្រនិចទិស, អ្នកធ្វើ ដំណើរគ្មានទិសដៅ, អ្នកស្វែងនិព្វានគ្មានគំនិតអង្គជ្រកមគ្គ: ។ល។ ជនទាំងឡាយនេះរស់នៅពុំបានស្រួល, ដំណើររបស់គេច្រើនមាន គ្រោះថ្នាក់, ទិសដៅដែលគេចង់បានប្រាថ្នាបានដល់, និព្វានដែលគេ ប្រាថ្នានៅត្រាយដាច់ស្រយាល ។

យុគសម័យនោះ ពិភពលោកអោយតម្លៃខ្ពស់ដល់ចិត្តឬអោយតម្លៃ ខ្ពស់ដល់រូបប៉ុននោះ ។
 នេះបញ្ជាក់អោយឃើញថា សញ្ញាតញ្ញាណមនុស្សនឹងវត្ត ធាតុខាងក្រៅ ពិតជាបានប្រទេសប្រទាញមនុស្សអោយលុះចូលទៅ ក្នុងផ្លូវលូបន្តិចម្តងៗ ព្រោះតណ្ហាដែលមាននៅក្នុងព្រលឹងសត្វទូទៅ វាត្រូវការសេចក្តីល្អតាមធម្មតារបស់វា ។

សម័យណា សត្តានាំគ្នាធ្ងន់ចិត្តខាងរូប, វឌ្ឍនភាពរបស់សម្ភារៈ ក៏ត្រូវកើតមានក្នុងទីបំផុត ដូចវិស័យវិទ្យាសាស្ត្រ ដែលកំពុងជឿនលឿនយ៉ាង សម្បើមសព្វថ្ងៃនេះ, សម័យណាសត្វលោកមាន មនសិការធ្ងន់ទៅខាងចិត្ត, វឌ្ឍនភាពខាង វិញ្ញាណក៏ត្រូវកើតមានក្នុងទីបំផុត ដូចវិស័យធម្មៈ ដែលបានជឿនលឿនក្នុងយុគនៃអរហន្តា ដែល កន្លងមកហើយ ។

តែទោះជាម្តេចម្នាក់ សត្វលោកមិនមែនចេះតែផ្តាច់គំនិតនឹង រូបធម៌ ស្រវឹងរូបធម៌រហូតទេ, រយៈកាលចេះតែកន្លងទៅរឿយៗ, មិនយូរមិនឆាប់គេក៏ត្រឡប់មានស្មារតីភ្ញាក់រលឹក កើតមានគំនិត ឆ្លើយណាយរាងចាលចំពោះរូបធម៌ ហើយនាំគ្នាវិលមករកចិត្ត នៅ ក្នុងក្របខ័ណ្ឌធ្វើដំណោះស្រាយបញ្ហាវិញ្ញាណ ។ ពេលនេះឯង

